



कर्मवीर

subahsaverenews@gmail.com

facebook.com/subahsaverenews

www.subahsaverenews

twitter.com/subahsaverenews

सुप्रभात

आषाढ के बादलों की यह मर्डई अछ्छे समुन के साथ आई है ऊपर से एक सिफनी है उतरती और इधर पक्षियों के सुहाने बोल

इसी बीच में पहुंच जाता हूं तलहटी में कितना तीव्र आकर्षण डूबी है धरती अनोखे संगीत में और दृश्योंत की अनुपम छटा बींधती है

वहां मोर इतने बेसुध कि टुकक रहे हैं और उनके पंखों ने सिरज दिए इंद्रधनुष जिनका प्रतिबिम्बर आंखों में फीज है

मैं एक चोर की तरह पेड़ की ओट में हूं उनकी समूची देह अनूठे राग में विन्यूस्त मनलुभावन मुद्राओं में वे नृत्यिलीन मैं जो एकदम अनभिज्ञ हूं इस जादू से कुछ और हो रहा हूं भीतर से मेरे पांव अपने-आप थिरक रहे हैं

वया मैं भीतर से मोर हो रहा हूं ?

– लीलाधर मंडलोई

भारत की जद में पाक-चीन सहित अब आधी दुनिया



प्रसंगवश

पंकज श्रीवास्तव

GST

लागू हुए आठ साल हो गए, लेकिन अब जाकर सरकार को इसकी जमीनी दिक्कतें समझ में आ रही हैं। भारत की अर्थव्यवस्था में गुड्स एंड सर्विसेज टैक्स (जीएसटी) एक ऐतिहासिक सुधार के रूप में लागू किया गया था, लेकिन अभी भी इसके बारे में सवाल उठते रहते हैं। 15 अगस्त 2025 को 79वें स्वतंत्रता दिवस पर प्रधानमंत्री नरेंद्र मोदी ने लालकिले से जीएसटी में बड़े सुधारों का ऐलान किया। उन्होंने कहा कि इस बार दीवाली तक जीएसटी को और सरल व व्यापारी-अनुकूल बनाया जाएगा, जिससे छोटे व्यापारियों और आम आदमी को राहत मिलेगी। लेकिन सवाल यह है कि 2017 में लागू जीएसटी को लेकर सरकार अब तक क्यों असमंजस में है पीएम मोदी ने दावा किया कि अब जीएसटी को और बेहतर करने के लिए एक टास्क फोर्स बनाई जाएगी, जो टैक्स स्लैब्स को कम करने और नियमों को सरल बनाने पर काम करेगी। पीएम ने वादा किया कि दीवाली तक ये सुधार लागू हो जायेंगे जिससे छोटे व्यापारियों और उद्योगों को राहत मिलेगी, और आम आदमी को सस्ता सामान उपलब्ध होगा।

पीएम के ऐलान के बाद वित्त मंत्रालय ने जीएसटी परिषद को एक महत्वपूर्ण प्रस्ताव भेजा। अभी जीएसटी में चार टैक्स स्लैब हैं- 5 प्रतिशत, 12 प्रतिशत, 18 प्रतिशत, और 28 प्रतिशत। नए प्रस्ताव में इन्हें घटाकर सिर्फ दो स्लैब करने की बात है- एक 'मानक' और दूसरा 'मेरिट'। 12 प्रतिशत स्लैब की 99 प्रतिशत वस्तुएं 5 प्रतिशत स्लैब में आएंगी। 28 प्रतिशत स्लैब की 90 प्रतिशत वस्तुएं 18 प्रतिशत स्लैब में आएंगी। तंबाकू जैसी हानिकारक और विलासिता की वस्तुओं पर 40 प्रतिशत का विशेष टैक्स

A Daily News Magazine

इंदौर

शुक्रवार, 22 अगस्त, 2025

लगेगा।

इस प्रस्ताव के तहत भोजन, दवाइयां, शिक्षा, और रोजमर्रा की जरूरी चीजों को शून्य या 5 प्रतिशत टैक्स स्लैब में रखा जा सकता है। टीवी, रेफ्रिजरेटर, और वॉशिंग मशीन जैसे सामानों पर जीएसटी 28 प्रतिशत से घटाकर 18 प्रतिशत हो सकता है। स्प्रेकलर और फार्म मशीनरी पर टैक्स 12 प्रतिशत से घटाकर 5 प्रतिशत, और बीमा सेवाओं पर 18 प्रतिशत से घटाकर 5 प्रतिशत या शून्य करने का प्रस्ताव है। दवाओं और चिकित्सा उपकरणों पर भी टैक्स कम करने की योजना है ताकि वे किफायती बनें। हालांकि, ऑनलाइन गेमिंग को 'डिमेरिट' गतिविधि मानकर 40 प्रतिशत टैक्स स्लैब में रखा जाएगा।

वित्त मंत्रालय का कहना है कि ये बदलाव मध्यम वर्ग, किसानों, और उद्योगों को लोहरी सीजन से पहले राहत देंगे। यह प्रस्ताव जीएसटी परिषद के मंत्रियों के समूह (GoM) को भेजा गया है, और सितंबर 2025 में होने वाली जीएसटी परिषद की बैठक में इस पर चर्चा होगी। अगर यह जीएसटी लागू हुआ, तो यह 2017 के बाद जीएसटी दरों में सबसे बड़ा बदलाव होगा।

जीएसटी काउंसिल भारत में जीएसटी से जुड़े सभी फैसलों का शीर्ष निकाय है। इसका मुख्य काम है जीएसटी के नियम, टैक्स दरें, और बंटवारे का फॉर्मूला तय करना। केंद्रीय वित्त मंत्री (वर्तमान में निर्मला सीतारमण)। इसकी अध्यक्ष हैं। और सभी राज्यों के वित्त मंत्री सदस्य। कोई भी फैसला वोटिंग से होता है। इसके लिए दो तिहाई बहुमत जरूरी है।

जीएसटी को 1 जुलाई 2017 को लागू किया गया था। इसका मकसद था कई तरह के अप्रत्यक्ष करों जैसे वैट, सर्विस टैक्स, और एक्ससाइज इयूटी को खत्म करके एक एकीकृत टैक्स सिस्टम लाना। जीएसटी ने इसे 'एक देश,

एक कर' बनाकर सरल करने की कोशिश की। जीएसटी के चार हिस्से हैं। इनमें CGST: केंद्र सरकार को तथा SGST: राज्य सरकार को जाता है। IGST: एक राज्य से दूसरे में माल बिकने पर लागू होता है। सेस: लगजरी या हानिकारक वस्तुओं (जैसे तंबाकू, कोल्ड ड्रिंक) पर।

2017-18 में जीएसटी संग्रह 7.40 लाख करोड़ रुपये था, जो 2024-25 में बढ़कर 16.75 लाख करोड़ रुपये हो गया। यह दर्शाता है कि जीएसटी ने राजस्व बढ़ाने में मदद की है, लेकिन इसकी जटिलताओं ने कई समस्याएं भी खड़ी कीं। नेता प्रतिपक्ष राहुल गांधी ने जीएसटी को लेकर सरकार पर तीखे हमले किए हैं। 1 जुलाई 2025 को जीएसटी के 8 साल पूरे होने पर उन्होंने कहा कि जीएसटी कोई टैक्स रिफॉर्म नहीं, बल्कि 'आर्थिक अन्याय और कॉर्पोरेट भाई-भतीजावाद' का हथियार है। जीएसटी ने छोटे व्यापारियों और MSMEs को कुचल दिया, जबकि बड़े कॉर्पोरेट्स को फायदा पहुंचाया। आंकड़े बताते हैं कि जीएसटी लागू होने के बाद 18 लाख से ज्यादा छोटे उद्यम बंद हो गए। छोटे व्यापारियों को जटिल नियमों और जीएसटी पोर्टल की तकनीकी समस्याओं का सामना करना पड़ा। उदाहरण के लिए, अगर कोई सप्लायर जीएसटी रिटर्न नहीं भरता, तो खरीदार को इनपुट टैक्स क्रेडिट (ITC) नहीं मिलता, जिससे उसका नुकसान होता है।

पेट्रोल और डीजल को जीएसटी से बाहर रखा गया है, जिसका मतलब है कि इन पर केंद्र अपनी एक्ससाइज इयूटी और राज्य अपने वैट (वैल्यू एडेड टैक्स) लगाते हैं। वैट की दरें हर राज्य में अलग-अलग हैं। पेट्रोल-डीजल पर वैट से राज्यों को अच्छी-खासी आय होती है। अगर ये जीएसटी में शामिल होते, तो टैक्स दर एकसमान हो जाती

और राज्यों की स्वतंत्र टैक्स लगाने की शक्ति खत्म हो जाती।

इससे कुछ राज्यों की आय कम हो सकती है, इसलिए वे पेट्रोल-डीजल को जीएसटी में शामिल करने का विरोध करते हैं। लेकिन इससे राज्यों पर महंगाई का ठीकरा भी फूटता है, क्योंकि पेट्रोल-डीजल की ऊंची कीमतों के लिए जनता उन्हें जिम्मेदार ठहराती है।

जीएसटी लागू होने पर केंद्र ने राज्यों को 5 साल (2017-2022) तक राजस्व नुकसान की भरपाई का वादा किया था। यह मुआवजा जीएसटी सेस (जैसे तंबाकू, कारों पर अतिरिक्त टैक्स) से दिया जाता है। लेकिन कई राज्यों, खासकर गैर-भाजपा शासित राज्यों जैसे पश्चिम बंगाल और केरल, का दावा है कि उनका बकाया समय पर नहीं मिलता। हालांकि फरवरी 2023 में जीएसटी परिषद की 49वीं बैठक में 5 साल का पूरा बकाया (लगभग 1.5 लाख करोड़ रुपये) देने का फैसला हुआ।

दरअसल जीएसटी लागू होने से पहले राज्यों को वैट और अन्य टैक्सों से ज्यादा आय होती थी। जीएसटी ने उनकी टैक्स लगाने की शक्ति सीमित कर दी। केंद्र पर निर्भरता बढ़ी, और सेस से मिलने वाला पैसा कई बार देरी से मिलता है। गैर-भाजपा शासित राज्यों का दावा है कि उनका बकाया जानबूझकर रोका जाता है।

राज्यों को उनके द्वारा एकत्रित स्टेट जीएसटी (SGST) का 100व हिस्सा मिलता है। इंटीग्रेटेड जीएसटी (IGST) और सेंट्रल जीएसटी (CGST) का कुछ हिस्सा भी राज्यों को जाता है। यह बंटवारा जीएसटी काउंसिल द्वारा तय फॉर्मूले के आधार पर होता है, लेकिन राज्यों का कहना है कि यह प्रक्रिया पारदर्शी नहीं है। (सत्य हिंदी में प्रकाशित लेख के संपादित अंश)

कांग्रेस के युवा नेताओं से घबराते हैं राहुल गांधी

● पीएम मोदी बोले-‘परिवार की असुरक्षा’ पड़ रही है भारी ● कहा-कांग्रेस के युवाओं को नहीं दिया जाता है बोलने का मौका

नई दिल्ली (एजेंसी)। पीएम मोदी ने चाय मीटिंग में एनडीए नेताओं के सामने कांग्रेस के कई युवा नेताओं की तारीफ की और कहा कि विपक्ष खासकर कांग्रेस में कई युवा नेता काफी टैलेंटेड हैं, लेकिन 'परिवार की असुरक्षा' की वजह से उन्हें बोलने का मौका नहीं दिया जाता। इंडिया टुडे के सत्रों के अनुसार, पीएम मोदी ने यह भी कहा कि इस तरह के युवा नेताओं की मौजूदगी राहुल गांधी गांधी को असुरक्षित और घबराहट महसूस करवा रही होगी। इस बैठक में विपक्ष का कोई भी सांसद शामिल नहीं हुआ और सिर्फ एनडीए के ही सदस्य मौजूद थे। पीएम मोदी ने आज खत्म हुए संसद के मॉनसून सत्र को भी अच्छा बताया और कहा कि इसमें कई महत्वपूर्ण बिल



पास हुए। खासतौर पर उन्होंने ऑनलाइन गेम्स बिल के पास होने की तारीफ की। उन्होंने कहा कि इसके पास होने से दूरगामी असर पड़ेगा और यह सीधे जनता को प्रभावित करेगा। रिपोर्ट में सत्रों के हवाले से बताया गया है कि पीएम मोदी ने प्रमुख बिलों पर चर्चा से दूर रहने के लिए विपक्ष की आलोचना भी की। उन्होंने आरोप लगाया कि विपक्ष सिर्फ व्यवधान पैदा करने में ही लगा रहा। बता दें कि 20 अगस्त को संसद में प्रमोशन एंड रेयुलेशन ऑफ ऑनलाइन गेमिंग बिल, 2025 पास हो गया, जिसमें ऑनलाइन मनी गेमिंग कंपनियों और उनके प्रमोटर्स के खिलाफ कड़े प्रावधान किए गए हैं। लोकसभा अध्यक्ष ने बताया कि मॉनसून सत्र में 14 विधेयक पुनःस्थापित किए गए।

उपराष्ट्रपति के चुनाव के लिए बी. सुदर्शन का नामांकन पत्र दाखिल

● सोनिया गांधी समेत 80 नेता बने प्रस्तावक ,दिखाई विपक्षी एकता



नई दिल्ली (एजेंसी)। उपराष्ट्रपति पद के चुनाव के लिए विपक्ष की तरफ से पूर्व न्यायाधीश बी. सुदर्शन रेड्डी ने अपना नामांकन पत्र दाखिल कर दिया है। बुधवार देर रात इंडिया ब्लॉक के 80

नेताओं ने रेड्डी के नामांकन पत्र पर प्रस्तावक के रूप में अपने हस्ताक्षर किए। हस्ताक्षर करने वाले नेताओं में प्रमुख रूप से सोनिया गांधी, कांग्रेस अध्यक्ष मल्लिकार्जुन खरगे, डीएमके सांसद तिरुचि शिवा और समाजवादी पार्टी से सांसद रामगोपाल यादव जैसे नेता प्रमुख थे। इससे पहले रेड्डी को इंडिया ब्लॉक की तरफ से उपराष्ट्रपति पद का उम्मीदवार बनाए जाने की घोषणा कांग्रेस अध्यक्ष मल्लिकार्जुन खरगे ने की। उन्होंने कहा रेड्डी को भारत के सबसे प्रतिष्ठित और प्रगतिशील न्यायविदों में से एक बताया।

डिफेंस सेक्टर में ‘आत्मनिर्भरता’ की ओर बढ़ रहा भारत

तेल अवीव (एजेंसी)।

पिछले एक दशक में भारत ने अपनी औद्योगिक और सुरक्षा नीतियों में एक रणनीतिक बदलाव किया है। भारत ने दुनिया के बड़े रक्षा खरीदार की छवि को बदलते हुए इसने आत्मनिर्भर भारत पहल शुरू की, जो आज देश के आर्थिक, औद्योगिक और सुरक्षा एजेंडे को आकार दे रही है। भारत ने उन्नत रक्षा



प्रणालियों के लिए घरेलू अनुसंधान और विकास को प्राथमिकता दी है और आयात पर निर्भरता कम की है। रक्षा क्षेत्र में भारत की इस मेक इन इंडिया पहल में इजरायल उसका अहम सहयोगी बनकर उभरा है। भारत-इजरायल सुरक्षा प्रौद्योगिकी साझेदारी व्यवहार में तकनीकी राष्ट्रवाद का उदाहरण प्रस्तुत करती है।

● पलक झपकते ही तबाह कर देगी अग्नि-5 मिसाइल

नई दिल्ली (एजेंसी)। भारत ने बुधवार को अग्नि-5 का सफल परीक्षण किया। इसके बाद पाकिस्तान और चीन के साथ-साथ आधी दुनिया इस मिसाइल की जद में आ गया है। भारत की यह सबसे लंबे दूरी की मिसाइल है। इस मिसाइल की मारक क्षमता 5,000 किलोमीटर से अधिक है। इसे 8,000 किलोमीटर तक बढ़ाया जा सकता है। अमेरिका को छोड़कर पूरे एशिया, अफ्रीका और यूरोप को निशाना बनाया जा सकता है। एमआईआरवी तकनीक वाली अग्नि-5 मिसाइल कई ठिकानों पर हमला कर सकती है और उसे पलक झपकते ही तबाह कर सकती है। अमेरिका, रूस, चीन, फ्रांस और ब्रिटेन के बाद भारत इस तकनीक को हासिल करने वाला छठा देश बना गया है। मिसाइल अधिकतम 600 किमी. की ऊंचाई पर जा सकती है। रोड-मोबाइल लॉन्चर से इसका प्रक्षेपण हो सकता है। यह स्वदेशी तकनीक पर आधारित है। इसे डीआरडीओ ने विकसित की है। परीक्षण के दौरान समुद्र में तैनात जहाजों, राडारों ने मिसाइल की उड़ान का वास्तविक समय में आंकलन किया। अग्नि-5 के परीक्षण से भारत उन चुनिंदा देशों के क्लब में शामिल हो गया है, जिनके पास आईसीबीएम क्षमता है। आईसीबीएम का मतलब है अंतरमहाद्वीपीय बैलिस्टिक मिसाइल। इनकी रेंज 5000 किलोमीटर से अधिक होती है। यह परमाणु हथियारों को ले जाने में सक्षम है। अग्नि-5 मिसाइल की लंबाई 17 मीटर और चौड़ाई 2 मीटर है। इसका वजन करीब 50 टन है। अग्नि-5 एक तीन-चरण वाली ठोस-इंधन से संचालित होनी वाली मिसाइल है।

सीमा पर कबूतर के पंजे में बंधी मिली धमकी भरी चिट्ठी

● धमकी भरे संदेश के बाद जम्मूतवी स्टेशन पर बढ़ गई सुरक्षा

श्रीनगर (एजेंसी)। जम्मू-कश्मीर के रणबीर पुरा सेक्टर में पाकिस्तान सीमा के पास बीएसएफ ने एक कबूतर पकड़ा है। इस कबूतर के पंजे में पुराने जमाने के हिसाब से एक चिट्ठी बंधी हुई थी , जिसमें आने वाले दिनों में जम्मू तवी स्टेशन पर आईडी ब्लास्ट की धमकी दी गई है। इसके बाद से स्टेशन और पूरे जम्मू-कश्मीर में सुरक्षा को बढ़ा दिया गया है। एजेंसी की रिपोर्ट के मुताबिक बीएसएफ के जवानों ने 18 अगस्त को एक कबूतर पकड़ा था। सत्रों ने बताया कि बीएसएफ के जवानों ने कबूतर को चौकी के पास कबूतर को देखकर उसे पकड़ लिया। जब उसकी जांच की गई तो उसके पैर में एक चिट्ठी बंधी हुई थी।

किसानों के कल्याण और पूरी अर्थव्यवस्था को लाभान्वित करने के लिए निरंतर बढ़ता रहे सिंचाई क्षेत्र : मुख्यमंत्री

आने वाले 3 वर्ष में सिंचाई क्षेत्र का विस्तार 100 लाख हेक्टेयर तक करें



भोपाल (नए)। मुख्यमंत्री डॉ. मोहन यादव ने कहा है कि किसानों की समृद्धि के साथ प्रदेश की अर्थव्यवस्था में सकारात्मक परिवर्तन के लिए सिंचाई क्षेत्र का निरंतर विस्तार आवश्यक है। इसके लिए जल संसाधन विभाग और सभी संबंधित एजेंसियां तैयारी से कार्य करें। वर्तमान में शासकीय स्रोतों से प्रदेश में सिंचाई प्रतिशत 52 लाख हेक्टेयर से अधिक हो चुका है। इसे शीघ्र ही योगु करने का लक्ष्य ध्यान में रखकर कार्य किया जाए जिससे आने वाले 3 वर्ष में प्रदेश में 100 लाख हेक्टेयर में सिंचाई क्षेत्र का विस्तार हो जाए। मुख्यमंत्री डॉ. यादव ने कहा कि कृषि के साथ ही उद्योग क्षेत्र में पानी देने, पेयजल प्रबंध और ऊर्जा उत्पादन में जल का उपयोग जल संसाधन विभाग के स्रोतों से हो रहा है। सिंचाई के 100 लाख हेक्टेयर क्षेत्र में लक्ष्य के अनुसार जल संसाधनों के समुचित उपयोग को पूरी प्राथमिकता दी जाए। मुख्यमंत्री डॉ. यादव ने गुरुवार को जल संसाधन विभाग की समीक्षा के दौरान विभिन्न परियोजनाओं से बढ़ रहे सिंचाई क्षेत्र की जानकारी भी प्राप्त की।

प्रधानमंत्री ने किए हैं लाभकारी प्रावधान- मुख्यमंत्री डॉ. यादव ने अंतर्राज्यीय नदी जोड़ो परियोजनाओं जैसे केन-बेतवा लिंक राष्ट्रीय परियोजना, संशोधित पार्वती-काली-सिंध चंबल लिंक परियोजना को अति उपयोगी बताते हुए कहा कि इन परियोजनाओं के क्रियान्वयन से प्रदेश के लगभग आधे जिलों की तत्वीर बदल जाएगी। राज्य के अंदर भी नदी जोड़ो परियोजनाओं के क्रियान्वयन की दिशा में कार्य प्रारंभ कर

लाभ प्राप्त किया जाएगा। मुख्यमंत्री डॉ. यादव ने कहा कि नदियों को जोड़ने का स्वप्न भारत रत्न पूर्व प्रधानमंत्री स्व. अटल ने देखा जिसे प्रधानमंत्री श्री मोदी साकार कर हैं। वर्तमान में भारत सरकार द्वारा ऐसी परियोजनाओं के लिए 90 प्रतिशत राशि देने का लाभकारी प्रावधान किया गया है। प्रधानमंत्री श्री मोदी की मर्श के अनुसार राज्यों की ऐसी पहल को प्रोत्साहित किया जा रहा है। नदी जोड़ो परियोजनाओं के कार्य जैसे-जैसे क्रियान्वित होंगे, सिंचित क्षेत्र बढ़ेगा, साथ ही खुशहाली भी बढ़ेगी। मुख्यमंत्री डॉ. यादव ने कहा कि जल संसाधन विभाग की ओर से राज्य के अंदर नदी जोड़ो प्रकल्पों की संभावनाओं का सर्वेक्षण और अध्ययन कर प्रतिवेदन तैयार किया जाए। केन्द्र सरकार को ऐसे प्रस्ताव भेजकर स्वीकृति प्राप्त की जाएगी। सिंचाई क्षेत्र में हुई है उल्लेखनीय वृद्धि- बैठक में बताया गया कि रबी 2023-24 में प्रदेश में सिंचित रकबा 44.56 लाख हेक्टेयर था जो रबी 2025-26 में बढ़कर 52.06 हो गया है। इस तरह बीते डेढ़ वर्ष में प्रदेश के सिंचाई

क्षेत्र में 7.50 लाख हेक्टेयर की वृद्धि हुई है।इसमें जल संसाधन विभाग द्वारा 2.39 और नर्मदा घाटी विकास विभाग 5.11 लाख हेक्टेयर सिंचाई क्षेत्र बढ़ाने में सफलता प्राप्त की गई है। बताया गया कि प्रदेश में आगामी पांच वर्ष में 200 करोड़ से अधिक लागत की 38 सिंचाई परियोजनाएं पूरी हो जाएंगी, जिसके फलस्वरूप 17 लाख 33 हजार 791 हेक्टेयर क्षेत्र में सिंचाई क्षेत्र का विस्तार होगा। इस वर्ष 2 लाख हेक्टेयर से अधिक सिंचाई क्षेत्र बढ़ेगा, जो मोहनपुरा बायोटेड परियोजना जिला अशोकनगर, पंचमनगर सिंचाई परियोजना जिला दमोह एवं सागर, त्योंधर बहाव योजना जिला बैतुल के माध्यम से संभव होगा।

बैठक में जल संसाधन मंत्री श्री तुलसीराम सिलावट, मुख्य सचिव श्री अनुराग जैन, अपर मुख्य सचिव जल संसाधन एवं नर्मदा घाटी विकास डॉ. राजेश राजौरा सहित संबंधित अधिकारी उपस्थित थे।

मुख्यमंत्री डॉ. यादव ने की सिंहस्थ : 2028 के कार्यों की समीक्षा

मुख्यमंत्री डॉ. यादव ने जल संसाधन विभाग की समीक्षा बैठक के दौरान शिप्रा शुद्धिकरण, नदी एवं जल निकायों के विकास और घाट निर्माण कार्यों की भी समीक्षा की। बैठक के दौरान बताया गया कि वर्तमान में शिप्रा पर लगभग 30 किलोमीटर लंबाई में घाट निर्माण का कार्य हो रहा है, यह सभी कार्य वर्ष 2027 में पूर्ण करने का लक्ष्य है। घाटों के निर्माण से सिंहस्थ के दौरान एक दिन में लगभग 5 करोड़ श्रद्धालु खान का पुष्प प्राप्त कर सकेंगे। शिप्रा नदी पर बैराज निर्माण कार्यों की भी समीक्षा की गई।

मुख्यमंत्री ने किया 582 करोड़ के निर्माण कार्यों का भूमिपूजन

31 को अनुकंपा और 24 नए कर्मचारियों को सौंपे नियुक्ति पत्र, सफाई मित्रों का किया सम्मान



भोपाल (नप्र)। अमृत तब है जब नगर रहेंगे और नगर कब रहेंगे जब शहर रहेंगे। सभी विधानसभाओं में नगर रचना के ऐसे भूमिपूजन करने चाहिए। ये बात मुख्यमंत्री डॉ. मोहन यादव ने कही। उन्होंने कुशाभाऊ ठाकरे अंतरराष्ट्रीय कन्वेंशन सेंटर में गुरुवार को अमृत योजना 2.0 के तहत भोपाल नगर निगम के 582.32 करोड़ रुपए के कार्यों के लिए भूमिपूजन किया और अनुकंपा नियुक्ति पत्र दिए एवं स्वच्छता के लिए सफाई मित्रों का सम्मान किया।

मुख्यमंत्री ने कहा कि मूलभूत सुविधाओं को आइडेंटिफाई करके उन पर ध्यान देना सरकार का काम है। शुद्ध पेयजल, स्वास्थ्य की बात करते हैं तो मूलभूत सुविधाओं पर ध्यान देना चाहिए। उपलब्ध संसाधन से हमारे नगर के नागरिकों को कैसे सुविधा मिलें यह जरूरी है। पानी की निकासी, बस्ती और स्थापत्य सारी बातों का ध्यान रखना।

पूर्ववर्ती सरकारों को फंड कहा जाता था- उन्होंने कहा कि पूर्ववर्ती सरकारों (कांग्रेस) का फंड कहा जाता था। हम पांचवीं अर्धव्यवस्था थे, अब चौथे पर आ गए, जल्दी तीसरे पर पहुंच जाएंगे। चुनाव आयोग ने निष्पक्षता से चुनाव कराए, पर बड़े दुर्भाग्य के साथ कहना पड़ रहा है कि उस पर सवाल उठाए जा रहे हैं। आयोग के प्रति विश्वास बनाए रखना पक्ष और विपक्ष की जिम्मेदारी है। यह (कांग्रेस) खींच रहे हैं। चोरी-चकारी का गंदा आरोप लगा रहे हैं। कोई सरकार बनाने से तीन बार वांचित हो जाए, तो ऐसा ही करेगा।

सेना ने अपनी मर्यादा में रहकर सीमा और बाहर जाकर दुश्मन को जवाब दिया और हमारा मान बढ़ाया और नेता प्रतिपक्ष इतनी बेशर्मी से बोल रहे हैं कि प्रमाण पत्र बताइए। नगर निगम लोकतंत्र की व्यवस्था है। आम जनता की रोजमर्रा की जरूर इससे पूरी होगी। भोपाल ने न केवल जिम्मेदारी निभाई बल्कि स्वच्छता सर्वेक्षण में

स्थान प्राप्त किया। भोपाल देश का दिल है। नगर निगम एरिया में टाइगर भी घूमता है। सीएम ने कहा बहुत जल्दी भोपाल का तालाब डल झील की तरह एक दिन दुनिया को आकर्षित करेगा। 33 बड़े शहरों में सीवर लाइन बिछाई जा रही है। भोपाल मेट्रोपॉलिटन सिटी बन रही है। प्रधानमंत्री को लोकार्पण का निमंत्रण देकर आया हूं।

36 बड़ी टंकियां, 4 फिल्टर प्लांट भी- जानकारी के अनुसार, अमृत योजना-2.0 से शहर में वाटर नेटवर्क बिछाया जाएगा। अगले 30 से 40 साल के लिए स्कीम लाई गई है। ताकि, आबादी के हिसाब से सिस्टम काम करता रहे। योजना के तहत 4 नए इंटरकवेल, 4 नए फिल्टर प्लांट, 36 बड़ी टंकियां, 450 कॉलोनी में 700 किलोमीटर लंबी पानी की पाइप लाइन और 30 हजार घरों में नल कनेक्शन भी दिए जाएंगे। भोपाल शहर की जनसंख्या को ध्यान में रखते हुए 2040 तक शुद्ध पेयजल देने का लक्ष्य रखा है।

हमने सिर्फ योजनाओं का भूमिपूजन करने वाली सरकारें देखी हैं

सहकारिता मंत्री विश्वास सागर ने कहा कि हमने वो सरकारें भी देखी जो सिर्फ योजनाओं का भूमिपूजन करती थीं। उन्होंने कहा कि कहा जाता है कि किसी राष्ट्र का विकास करना है, तो शहर का विकास बहुत जरूरी है। शहरों में लगातार रोजगार के अवसर बढ़ते हैं तो शहरों का विस्तार होता है। मुख्यमंत्री ने मप्र में विकास के नए आयाम खड़े किए हैं। प्रसन्नता है कि स्वच्छता सर्वेक्षण में भोपाल 2 नंबर पर है। कार्यक्रम में विधायक रामेश्वर शर्मा, महापौर मालती राय, निगम अध्यक्ष किशन सूर्यवंशी, बीजेपी जिलाध्यक्ष एवं एमआईसी मंत्री रविंद्र यादव, राजेश हिंगोनी, मनोज राठौर सहित कई जनप्रतिनिधि मौजूद थे।

राज्यपाल श्री पटेल प्रधानमंत्री आवास योजना के हितग्राही से मिले

भोपाल (नप्र)। राज्यपाल श्री मंगुभाई पटेल गुरुवार को सिवनी जिले की कुई विकासखण्ड के ग्राम थांवरखोड़ी प्रवास के दौरान प्रधानमंत्री आवास योजना के हितग्राही श्री राजेन्द्र कुमार खड्के के घर पहुंचें। उन्होंने परिवारजनों से आत्मीय चर्चा की।

राज्यपाल श्री पटेल ने राजेन्द्र कुमार और परिजनों से शासन की योजनाओं के मिले लाभ की जानकारी ली। उनके जीवन में आए सकारात्मक बदलावों को जाना। राज्यपाल श्री पटेल ने राजेन्द्र कुमार खड्के के बेटों को मेहनत कर परिवार और समाज को आगे बढ़ाने की दिशा में कार्य करने के लिए प्रेरित किया। उन्होंने कहा कि सभी नागरिक शासन की योजना का लाभ लेकर समाज की मुख्य धारा से जुड़े। उन्होंने उपस्थित ग्रामीणों से बच्चों की शिक्षा, स्वास्थ्य और स्वच्छता पर विशेष ध्यान देने का आग्रह किया।

इस अवसर पर विधायक बरघाट श्री



कमल मर्सकोले, विधायक सिवनी श्री दिनेश राय, श्रीमती मीना बिसेन, कलेक्टर सुश्री संस्कृति जैन, पुलिस अधीक्षक सुश्री सिमाला

प्रसाद, सीईओ जिला पंचायत श्री नवजीवन विजय सहित जनप्रतिनिधि और अधिकारी उपस्थित रहे।

मेरु घाट पर 3 किमी लगा था लंबा जाम, करीब 5000 वाहन फंसे एनएच 54 में 7 गाड़ियों की टक्कर हुई थी; रॉन्ग साइड से निकलने पर हालात बिगड़े



धामनोद (नप्र)। धार जिले के धामनोद में एनएच-54 के भरू घाट पर बुधवार रात से सुबह तक 7 वाहन दुर्घटनाग्रस्त हो गए। इसके चलते सड़क पर वाहनों की आवाजाही

प्रभावित हुई। गुरुवार सुबह एक लेन बंद होने से वाहनों की रफ्तार धीमी पड़ गई थी। कुछ वाहन चालकों ने दूसरी तरफ से निकलने का प्रयास किया, जिससे गाड़ियां

उलझकर रह गईं। इसके चलते करीब 3 किमी तक वाहनों की लंबी कतार लग गई। मानपुर और काकड़दा पुलिस मौके पर पहुंची है। क्रैन की मदद से दुर्घटनाग्रस्त वाहनों को सड़क किनारे किया गया है।

35 किमी अतिरिक्त दूरी तय करनी पड़ रही- जाम में छटे-बड़े कई वाहन फंसे गए। कार और बस यात्री विशेष रूप से प्रभावित हुए। कई वाहन चालकों को धार फाटे से बगड़ी होकर मानपुर और फिर इंदौर जाना पड़ा। इस मार्ग से जाने वालों को 35 किलोमीटर अतिरिक्त दूरी तय करनी पड़ रही है।

यातायात सामान्य होने में समय लग सकता है- काकड़दा चौकी प्रभारी मिथुन चौहान ने बताया कि गुरुवार दोपहर तक दुर्घटनाग्रस्त वाहनों को हटा दिया गया। यातायात सामान्य होने में समय लग सकता है। लोगों को अपने गंतव्य तक पहुंचने में डेढ़ से दो घंटे का अतिरिक्त समय लग रहा था। घाट पर लगे जाम को क्लियर करने के लिए काकड़दा चौकी और मानपुर थाने का स्टफ मिलकर जाम खुलवाने में लगा था।

4 की जगह अब होंगे 2 स्लैब रोजमर्रा की चीजें होंगी सस्ती

● जीएसटी में बड़े बदलाव को जीओएम ने दे दी है मंजूरी

5 और 18 फीसदी के स्लैब को मंत्री समूह ने किया पास

नई दिल्ली (एजेंसी)। जीएसटी काउंसिल के मंत्रियों के समूह ने जीएसटी के 5 और 18 फीसदी के स्लैब को मंजूरी दे दी है। लगजरी आइटम्स 40 फीसदी के दायरे में आएंगे। जीओएम के संयोजक सम्राट चौधरी ने इसकी जानकारी दी। अभी जीएसटी के 4 स्लैब 5, 12, 18, और 28 फीसदी होते हैं। जीओएम की बैठक पर इसके संयोजक सम्राट चौधरी ने कहा- हमने केंद्र सरकार के प्रस्ताव का समर्थन किया है,



जिसमें 12 और 28 फीसदी के जीएसटी स्लैब को खत्म करने की बात है। सभी ने केंद्र के प्रस्तावों पर अपने सुझाव दिए। कुछ राज्यों ने कुछ आपत्तियां भी जताईं। इसे काउंसिल के पास भेजा गया है जो इस पर फैसला लेगी। प्रधानमंत्री नरेंद्र मोदी ने स्वतंत्रता दिवस पर लाल किले से कहा था कि इस साल दिवाली में बड़ा तोहफा मिलने वाला है। नेक्स्ट जेनरेशन जीएसटी रिफॉर्मस लेकर आ रहे हैं। सामान्य लोगों के लिए टैक्स कम कर देंगे, रोजमर्रा की चीजें सस्ती हो जाएंगी, लोगों को बहुत फायदा होगा। सूखे मेवे, ब्रांडेड नमकीन, ट्यू पाउडर, टूथपेस्ट सस्ते होंगे।

● ये सामान सस्ते होंगे, इन पर टैक्स 28 से 18 फीसदी होगा- सीमेंट, ब्यूटी प्रोडक्ट, कॉकलेट, रेडी-मिक्स कंक्रीट, टीवी, फ्रिज, वॉशिंग मशीन, एसी, डिशवाशर, निजी विमान, प्रोटीन कॉन्सट्रेंट, चीनी सिप, कॉफी कॉन्सट्रेंट, प्लास्टिक प्रोडक्ट, रबर टायर, एल्युमिनियम फॉयल, प्रमई ग्लास, प्रिंटर, रेजर, मैनिक्चोर किट, डेंटल प्लॉस। जीओएम सरकार की एक विशेष समिति है, जिसमें अलग-अलग राज्यों के सीनियर मिनिस्टर शामिल होते हैं। इसे जीएसटी से जुड़े जटिल मुद्दों, जैसे टैक्स रेट बदलना या राजस्व विश्लेषण, पर चर्चा और सिफारिशें देने के लिए बनाया जाता है। यह जीएसटी काउंसिल को सुझाव देता है, जो अंतिम फैसला लेती है। इनमें 6 से 13 सदस्य तक हो सकते हैं। जैसे जीएसटी रेट रेशनलाइजेशन में 6 सदस्य हैं। इसमें बिहार, उत्तर प्रदेश, राजस्थान, पश्चिम बंगाल, कर्नाटक, और केरल के प्रतिनिधि शामिल हैं। हेल्थ और लाइफ इश्योरेंस पर जीएसटी में 13 सदस्य हैं।

जीएसटी काउंसिल में केंद्र और सभी राज्यों/केंद्र शासित प्रदेशों के प्रतिनिधि (आमतौर पर वित्त मंत्री) शामिल होते हैं। केंद्र की वित्त मंत्री इसकी अध्यक्ष होती हैं।

भारत को खुद की आत्मरक्षा का है पूरा अधिकार

● रूस की धरती से जयशंकर का पाकिस्तान को सीधा संदेश ● विदेश मंत्री ने रूसी तेल पर अमेरिका को भी खूब सुनाया

मॉस्को (एजेंसी)। विदेश मंत्री डॉक्टर एस जयशंकर ने आतंकवाद के मुद्दे पर रूस की जमीन से दुनिया को स्पष्ट संदेश दिया है। जयशंकर ने गुरुवार को आतंकवाद के प्रति भारत के जीरो टॉलरेंस के रुख की पुष्टि करते हुए कहा कि अपनी रक्षा करना किसी भी संप्रभु देश का अधिकार है।

रूसी विदेश मंत्री सर्गेई लावरोव के साथ मुलाकात के बाद संयुक्त प्रेस वार्ता में जयशंकर ने कहा कि नई दिल्ली और मॉस्को ने मिलकर आतंकवाद से लड़ने का संकल्प लिया है। रूस के दौरे पर पहुंचे जयशंकर के इस रुख को पाकिस्तान के लिए संदेश की तरह देखा जा रहा है। विदेश



मंत्री जयशंकर ने अपने स्टेटमेंट में कहा, आतंकवाद से बचाव करना भारत का संप्रभु अधिकार है। हम हर रूप में आतंकवाद की निंदा करते हैं और आतंकवाद से मिलकर लड़ने का संकल्प लेते हैं। भारत ने इस साल

अप्रैल में पहलगाम में हुए आतंकी हमले के बाद ऑपरेशन सिंदूर लॉन्च करते हुए पाकिस्तान में आतंकी ठिकानों को निशाना बनाया था। इसके बाद से भारत ने बार-बार दोहराया है कि इस मुद्दे पर कोई सहिष्णुता

नहीं दिखाई जाएगी। एस जयशंकर ने इस दौरान यह भी कहा कि भारत रूसी तेल का सबसे बड़ा खरीदार नहीं है लेकिन वॉशिंगटन ने नई दिल्ली को विश्व बाजारों को स्थिर करने के लिए हर संभव प्रयास करने के लिए प्रोत्साहित किया है। इसमें रूसी ऊर्जा खरीदना भी शामिल है। उन्होंने कहा कि टैरिफ पर अमेरिका के अजीब तर्क से भारत हैरान है। एस जयशंकर मंगलवार को रूस के दौरे पर मॉस्को पहुंचे हैं। जयशंकर 19 से 21 अगस्त तक रूस की आधिकारिक यात्रा करेंगे। उन्होंने इस दौरान कई अहम बैठकों में भाग लिया है। इसमें रूस के विदेश मंत्री सर्गेई लावरोव थे।

भारत के साथ नहीं कर सकते दुश्मन जैसा बर्ताव



वाशिंगटन (एजेंसी)। भारत और अमेरिका के संबंध पिछले दो दशक में सबसे निचले दौर पर हैं। कुछ महीने पहले एक-दूसरे के और करीब आते दिख रहे यह दो लोकतांत्रिक देश अब अलग-अलग पक्ष में दिख रहे हैं। इसी बीच संयुक्त राष्ट्र में अमेरिका की पूर्व राजदूत निकी हेली ने चेतावनी दी

है कि वॉशिंगटन और नई दिल्ली के संबंध टूटने की कगार पर है और चीन के बढ़ते प्रभाव के बीच अगर वॉशिंगटन, नई दिल्ली को खो देता है, तो यह किसी रणनीतिक आपदा से कम नहीं होगा। इसके साथ ही उन्होंने ट्रंप प्रशासन को भारत के साथ दुश्मन जैसा बर्ताव करने के लिए भी चेतावनी दी। हेली ने कहा कि अमेरिका को जल्दी से जल्दी दोनों देशों के संबंधों में सुधार करना चाहिए। न्यूजवीक में प्रकाशित एक आर्टिकल में हेली ने कहा कि ट्रंप प्रशासन भारत और अमेरिका के बीच दरार पैदा नहीं कर सकता।

● घर में ही घिर गए डोनाल्ड ट्रंप,निकी हेली ने चेताया

जल्दी दोनों देशों के संबंधों में सुधार करना चाहिए। न्यूजवीक में प्रकाशित एक आर्टिकल में हेली ने कहा कि ट्रंप प्रशासन भारत और अमेरिका के बीच दरार पैदा नहीं कर सकता।


बिल पेंडिंग का मामला

एससीमें कहा-अदालत हर समस्या का समाधान नहीं

राज्यों को बातचीत करके खुद विवाद निपटाने चाहिए

नई दिल्ली (एजेंसी)। केंद्र सरकार ने गुरुवार को सुप्रीम कोर्ट में कहा कि अगर राज्यपाल विधेयकों पर कोई फैसला नहीं लेते हैं तो राज्यों को कोर्ट की बजाय बातचीत से हल निकालना चाहिए। केंद्र की ओर से पेश सॉलिडिटर जनरल तुषार मेहता ने कहा कि सभी समस्याओं का समाधान अदालतें नहीं हो सकतीं। लोकतंत्र में संवाद को प्राथमिकता दी जानी चाहिए। हमारे यहां दशकों से यही प्रथा रही है। सीजेआई बीआर गवई की अध्यक्षता वाली पांच जजों की

बेंच ने गुरुवार को लगातार तीसरे दिन भारत के राज्यपाल और राष्ट्रपति की तरफ से बिल को मंजूरी, रोक या रिजर्वेशन मामले की सुनवाई की। बेंच में सीजेआई के अलावा जस्टिस सूर्यकांत, विक्रम नाथ, पी एस नरसिम्हा और ए एस चंद्रकर शामिल हैं। मेहता ने आगे कहा कि मान लीजिए कि राज्यपाल विधेयकों पर विचार नहीं कर रहे हैं, तो राजनीतिक समाधान हैं जिन्हें अपनाया जा सकता है। ऐसा हर जगह नहीं होता कि मुख्यमंत्री अदालत की ओर दौड़ पड़ते हैं। ऐसे



कई उदाहरण हैं जहां बातचीत होती है, मुख्यमंत्री राज्यपाल से मिलते हैं,

वे प्रधानमंत्री और राष्ट्रपति से मिलते हैं और समाधान निकल

केंद्र सरकार सुप्रीम कोर्ट में बोली-दशकों से यही प्रथा

गया है। अदालत संसद से विधानसभा द्वारा पारित विधेयकों पर राज्यपाल के लिए समय-सीमा तय करने वाला कानून बनाने का अनुरोध कर सकती है, लेकिन इस अदालत के फैसले के जरिए ऐसा नहीं किया जा सकता। सुप्रीम कोर्ट ने बुधवार को कहा कि निर्वाचित सरकारें राज्यपालों की मर्जी पर नहीं चल सकतीं। अगर कोई बिल राज्य की विधानसभा से पास होकर दूसरी बार राज्यपाल के पास आता है, तो राज्यपाल उसे राष्ट्रपति के पास नहीं भेज सकते।



का रहने वाला राजेशभाई खीमजी है, जिसे तुरंत गिरफ्तार कर लिया गया था। आरोपी को बुधवार रात मजिस्ट्रेट के घर पर पेश किया गया। इसके बाद उसे 5 दिन की पुलिस रिमांड पर भेज दिया गया है। राजेश पर हत्या के प्रयास का केस दर्ज किया गया है। गुजरात में भी राजेश पर चाकूबाजी समेत 5 केस पहले से दर्ज हैं। हालांकि, गिरफ्तारी के दौरान उसके पास कोई हथियार नहीं मिला। इटलीजेंस ब्यूरो और दिल्ली पुलिस स्पेशल सेल उससे पूछताछ कर रही है। जनसुनवाई में शिकायतकर्ता बनकर पहुंचे राजेश ने सीएम को कागज देते समय उसने हमला किया। हमले में चोटिल सीएम रेखा के हाथ, कंधे और सिर पर चोटें आई हैं। फिलहाल वे घर से काम कर रही हैं।

अवैध शराब अहातों पर गंदगी फैलाने पर नगर निगम ने स्पॉट फाइन किया



चालानी कार्रवाई की गई और 32 हजार का स्पॉट फाइन वसूला

इंदौर। शहर में अवैध अहातों का संचालन खुलेआम जारी है, लेकिन आबकारी विभाग इस ओर आंख मूंदे बैठा है। दूसरी तरफ नगर निगम ने गंदगी फैलाने वालों के खिलाफ सख्त कार्रवाई शुरू कर दी। आयुक्त शिवम वर्मा के निर्देश पर स्वच्छता व्यवस्था को बनाए रखने के लिए बुधवार को कई स्थानों पर चालानी कार्रवाई की गई और 32 हजार का स्पॉट फाइन वसूला गया। अपर आयुक्त रोहित सिसोनिया के निर्देशन में झोन क्रमांक 13 के अंतर्गत राजीव गांधी चौआहा स्थित वाइन शॉप के बाहर गंदगी मिलने पर कार्रवाई की गई। यहां वाइन शॉप मालिक पर 10,000, अहाते संचालक पर 2,000, तथा ठेले वालों पर क्रमशः 3,000 + 3,000 + 2,000 + 2,000, कुल 10,000 का चालान किया गया। इस प्रकार झोन 13 में कुल 22,000 का स्पॉट फाइन वसूला गया। कार्रवाई सीएसआई सौरभ साहू और सहायक सीएसआई अनिकेत सिंह ने वार्ड दरोगा नवीन चौहान एवं फोडबैक फाउंडेशन टीम की उपस्थिति में की। इस क्रम में झोन 16 मेंसीएसआई राजेश परमार द्वारा वार्ड 1,धार रोड स्थित सिरपुर वाइन शॉप के बाहर गंदगी मिलने पर 10,000 का स्पॉट फाइन लगाया गया। निगम अधिकारियों ने संबंधितों को कड़ी चेतावनी दी कि भविष्य में दोबारा गंदगी मिलने पर और भी सख्त कार्रवाई होगी। नगर निगम ने आम नागरिकों से अपील की है कि वे स्वच्छता में सहयोग करें और सार्वजनिक स्थानों को गंदा न करें। साथ ही सवाल यह भी है कि जब नगर निगम गंदगी फैलाने वालों पर कड़ी कार्रवाई कर रहा है, तब अवैध अहातों पर आबकारी विभाग की चुप्पी क्यों है!

अभी तक 15 इंच से अधिक औसत वर्षा

इंदौर। जिले में जारी मानसून सत्र में अब तक 376.7 मिलीमीटर (लगभग 15 इंच) औसत वर्षा हो चुकी है। यह आंकड़ा गत वर्ष इस अवधि में दर्ज 498.5 (साढ़े 19 इंच से अधिक) मिलीमीटर औसत वर्षा से 121.8 मिलीमीटर (साढ़े चार इंच) कम है। भू-अभिलेख कार्यालय से मिली जानकारी के अनुसार 20 अगस्त की सुबह 8.30 बजे समाप्त हुए पिछले 24 घंटे में वर्षामापी केंद्र इंदौर में 76.4 मिलीमीटर, महू में 8.3 मिलीमीटर, सांवेर में 9.3 मिलीमीटर, देपालपुर में 26.8 मिलीमीटर, गौतमपुरा में 8.7 मिलीमीटर तथा हातोद में 14 मिलीमीटर वर्षा दर्ज की गई है। इसे मिलाकर जारी मानसून सत्र में अब तक वर्षामापी केंद्र इंदौर में 461.4 मिलीमीटर, महू में 430.2 मिलीमीटर, सांवेर में 356.3 मिलीमीटर, देपालपुर में 504.6 मिलीमीटर, गौतमपुरा में 164.9 मिलीमीटर तथा हातोद में 342.9 मिलीमीटर वर्षा हो चुकी है। इसी तरह गत वर्ष इस अवधि में वर्षामापी केंद्र इंदौर में 435.5 मिलीमीटर, महू में 394 मिलीमीटर, सांवेर में 553.7 मिलीमीटर, देपालपुर में 662 मिलीमीटर, गौतमपुरा में 553.2 मिलीमीटर तथा हातोद में 392.6 मिलीमीटर वर्षा दर्ज की गई थी।

निर्वाचन आयोग का दल जिले का भ्रमण करेगा

इंदौर। जिले में भारत निर्वाचन आयोग द्वारा नियुक्त 8 सदस्यीय दल 28 अगस्त से 31 अगस्त तक चार दिवसीय भ्रमण पर रहेगा। इस दौरान वे उज्जैन और रत्नाम जिले के भ्रमण पर भी रहेंगे। दल में शामिल अधिकारी जिले के मतदान केंद्रों का भ्रमण करेंगे। साथ ही वे चुनाव प्रक्रिया के प्रमुख परिचालन क्षेत्रों पर बीएलओ के प्रशिक्षण कार्य का जायजा लिया जायेगा। दल के सदस्यों के आवास, भोजन, सुरक्षा आदि व्यवस्थाओं के लिए अधिकारियों को दायित्व सौंपे गए हैं। नियुक्त नोडल अधिकारी अपने सम्पूर्ण दायित्व के निर्वहन हेतु विधानसभा के निर्वाचक रजिस्ट्रीकरण अधिकारी एवं टीम के लाइजनिंग अधिकारी से समन्वय स्थापित कर कार्रवाही सुनिश्चित करेंगे। आयोग द्वारा नियुक्त दल हेतु संयुक्त कलेक्टर इन्दौर दीपक चौहान को लाईजनिंग ऑफिसर नियुक्त किया गया है। नियुक्त लाइजनिंग अधिकारी आयोग द्वारा नियुक्त 8 सदस्यीय दल का भ्रमण प्रभावी रूप से निर्विघ्न संपन्न हो, इस संबंध में समस्त आवश्यक व्यवस्था सुनिश्चित करवायेंगे।

फुटपाथी कारोबारियों से जब्त की सब्जी की निगम लिस्ट नहीं बनाते

चिड़ियाघर भेजने के नाम पर प्याज-लहसुन की हेरा-फेरी



इंदौर। फुटपाथ पर रोजी-रोटी चलाने वाले सब्जी व फल विक्रेताओं के खिलाफ नगर निगम लगातार कार्रवाई करता है। कार्रवाई में ठेले, तोल-कांटे के साथ-साथ प्याज, लहसुन और सब्जियां जब्त की जाती हैं। लेकिन हैरानी की बात यह है कि निगम का रिमूक्ल विभाग जब्त सामग्री की कोई सूची या पंचनामा तैयार नहीं करता। अधिकारियों का कहना है कि फल-सब्जी जैसे कच्चे सामान सीधे चिड़ियाघर भेज दिए जाते हैं,जिससे सवाल उठ रहे हैं कि आखिर बिना लिस्ट बनाए हजारों का माल कहीं और कैसे खपाया जा रहा है। हाल ही में निगम ने कई फुटपाथी सब्जी विक्रेताओं से कार्रवाई कर उनके ठेले, कैरेट और हजारों रुपए की सब्जियां जब्त कीं। जब सूची मांगी गई तो केवल ठेले और तोल-कांटे दर्ज किए गए, जबकि प्याज-लहसुन और सब्जियों का कोई रिकॉर्ड नहीं मिला। इस पर जब सवाल उठे तो अधिकारियों ने दोहराया कि फल-सब्जियां सीधे चिड़ियाघर भेज दी जाती हैं। बड़ा प्रश्न यह है कि बगैर सूची के यह कैसे तय होगा कि कितनी मात्रा जब्त हुई और कितनी वास्तव में चिड़ियाघर पहुंची। सबसे अहम सवाल यह भी है कि आखिर चिड़ियाघर में कौन सा जानवर प्याज और लहसुन खाता है। विशेषज्ञों के अनुसार न तो शाकाहारी और न मांसाहारी जानवर इनका सेवन करते हैं। ऐसे में यह स्पष्ट होता है कि चिड़ियाघर का भूमा बनकर जब्त सामग्री की हेरा-फेरी की जा रही है। स्थानीय व्यापारियों और आम नागरिकों का कहना है कि निगम को हर जब्त की पारदर्शी सूची बनाना चाहिए। यदि यह प्रक्रिया नहीं अपनाई गई तो फुटपाथी कारोबारियों का शोषण और जनता के करों से चलने वाली व्यवस्था पर सवाल उठते रहेंगे। जरूरत है कि नगर निगम जब्त सामग्री का पारदर्शी रिकॉर्ड रखे और यह सुनिश्चित करे कि कोई भी अधिकारी चिड़ियाघर का नाम लेकर हजारों की सब्जी और प्याज-लहसुन की बंदरबांट न कर सके।

लीज की शर्तों का उल्लंघन करने पर 86 साल बाद होप टेक्सटाइल की जमीन सरकारी हुई

गुरुवार सुबह एसडीएम-तहसीलदार की टीम ने जमीन का कब्जा हासिल किया



था। एसडीएम जूनी इंदौर प्रदीप सोनी द्वारा तैयार किए गए प्रतिवेदन के आधार पर कलेक्टर कोर्ट ने इस मामले की सुनवाई की। उसमें कहा गया था कि 99 साल की लीज पर मिल चलाने के लिए दी गई थी, पर मिल बंद हो गई।

जमीन पर न्यू सियागंज बना दिया

कलेक्टर आशीष सिंह ने अपने 16 पेज के विस्तृत आदेश में जहां सुप्रीम कोर्ट के भी कई आदेशों का हवाला दिया, उसके साथ ही यह भी स्पष्ट किया कि प्रश्नाधीन भूमि की लीज शासन द्वारा दी गई थी और आवेदक शासकीय पट्टेदार की श्रेणी में आता है। लिहाजा उसके खिलाफ सुनवाई करने का शासन या न्यायालय कलेक्टर को विधिक अधिकार प्राप्त है। दरअसल, अपने जवाब में मिल संचालकों की ओर से यह तर्क दिया था कि न्यायालय कलेक्टर को सुनवाई करने का क्षेत्राधिकार प्राप्त नहीं है, जिसके चलते कलेक्टर ने अपने आदेश में सुप्रीम कोर्ट के दिल्ली विकास प्राधिकरण विरुद्ध एसजीजी टॉवर्स एवं शांति शर्मा विरुद्ध वेद प्रभा सहित मेजर जनरल कपिल मेहरा

विरुद्ध युनियन ऑफ इंडिया सहित अन्य न्याय दृष्टांत देते हुए उक्त विस्तृत आदेश जारी किया। यहां तक कि अनावेदक को बीआईएफआर के आदेश 26 जून 1988 में शालों के तहत सरप्लस जमीन को बेचने की अनुमति भी दी गई थी और विक्रय से प्राप्त होने वाली सम्पूर्ण राशि का उपयोग बीमार इकाई के लिए बनाई जाने वाली पुनर्वास योजना में खर्च किया जाना था। मगर होप टेक्सटाइल मिल संचालकों ने जहां सरप्लस जमीन बेच दी और न्यू सियागंज मार्केट का निर्माण भी उस पर करवाया। बदले में मिली राशि का उपयोग बंद पड़ी मिल को पुनः चालू करने या पुनर्वास के किसी भी कार्य में नहीं किया, जिसके चलते उक्त शर्त का भी उल्लंघन किया गया। इसके साथ ही हाईकोर्ट में भी दायर रिट याचिका में कहा कि क्यों न शासकीय पट्टे (लीज) को निरस्त कर दिया जाए। कोर्ट द्वारा जारी कारण बताओ सूचना-पत्र में भी यह लेख किया गया कि जमीन जिस प्रयोजन के लिए दी गई उसका पालन नहीं किया गया। उक्त सरकारी जमीन होलकर स्टेट के तत्कालीन प्रधानमंत्री ने सिक्का ऑर्डर नंबर 3248, 2 सितंबर 1939 के जरिए 99 साल की लीज पर मेसर्स

शिलांग पुलिस ने सोनम और राज के दोस्त भरत, अभिषेक से पूछताछ की

चालान पेश करने से पहले सबूतों की लिंक जोड़ने की कोशिश

इंदौर। राजा रघुवंशी हत्याकांड की जांच कर रहे शिलांग पुलिस के विशेष जांच दल (एसआईटी) ने बुधवार को दो युवकों से पूछताछ की। ये दोनों राजा रघुवंशी हत्याकांड के मास्टर माइंड सोनम रघुवंशी और राज कुशवाह से जुड़े हैं। एसआईटी हत्या के पूर्व खरीदें फोन की भी जांच करवा रही है। हत्याकांड की जांच कर रही पुलिस शिलांग कोर्ट में सितंबर में चार्जशीट पेश करेगी। डीसीपी (क्राइम) राजेश कुमार त्रिपाठी के मुताबिक शिलांग की इस्ट खासी हिल्स पुलिस का दल मंगलवार रात इंदौर आया। तीन सदस्यीय टीम ने बताया कि राजा की हत्या के पूर्व सोनम और राज ने नए फोन खरीदे थे। पुलिस ने इस संबंध में जांच की और जेल रोड पहुंची। इसके बाद टीम ने भरत जाधव और अभिषेक मोरे को भी पूछताछ के लिए तलब किया। भरत रिवर साइड रोड स्थित एक कार्डे की दुकान पर काम करता है। अभिषेक हीरानगर थाना क्षेत्र स्थित इलेक्ट्रॉनिक्स कॉम्प्लेक्स में काम करता है।



दोनों ही नंदबाग के समीप मीरा कॉलोनी और गोविंद नगर क्षेत्र में रहते हैं। सूत्रों के मुताबिक आनंद, आकाश और विशाल से भी उनका संपर्क रहा है। राजा की हत्या के पूर्व भी संपर्क में थे। एसआईटी ने इस संबंध में भी पूछताछ की है। भरत के पिता महेश के मुताबिक एक ही कॉलोनी में रहने के कारण आनंद, आकाश और विशाल से परिचय था। भरत का राजा हत्याकांड से कोई लेना-देना नहीं है। राजा रघुवंशी हत्याकांड में शिलांग पुलिस एक-एक सबूत इकट्ठे कर रही है। इसके पहले शिलांग पुलिस इंदौर में उन सभी जगहों की तलाशी ले

चुकी है, जहां सोनम, राज और हत्याकांड में शामिल उनके साथी रह रहे थे। अभी इस बात का खुलासा नहीं हुआ कि भरत और अभिषेक से क्या जानकारी मिली।

सोनम ने नई सिम खरीदी थी

शिलांग पुलिस राजा की हत्या की साजिश में इस्तेमाल मोबाइल फोन की डिटेल खंगाल रही है। जांच में पता चला कि हनीमून पर मोबाइल फोन और सिम खरीदी थी। इन मोबाइल से ही सोनम और उसके प्रेमी राज ने राजा की हत्या की साजिश रची थी। इंदौर में थे। एसआईटी ने इस संबंध में भी पूछताछ की है। भरत के पिता महेश के मुताबिक एक ही कॉलोनी में रहने के कारण आनंद, आकाश और विशाल से परिचय था। भरत का राजा हत्याकांड से कोई लेना-देना नहीं है। राजा रघुवंशी हत्याकांड में शिलांग पुलिस एक-एक सबूत इकट्ठे कर रही है। इसके पहले शिलांग पुलिस इंदौर में उन सभी जगहों की तलाशी ले

बड़ा गणपति चौराहे के पास स्कूल बस ने कई वाहनों को मारी टक्कर, 2 की मौत

ट्रैफिक में तेज रफ्तार से बस चलाने से

हुआ हादसा, ड्राइवर गिरफ्तार

इंदौर। शहर के बड़ा गणपति चौराहे के नजदीक अंतिम चौराहे पर बुधवार दोपहर करीब 4 बजे एक भीषण सड़क हादसा हुआ। प्रत्यक्षदर्शियों के अनुसार, मेडिकेप्स स्कूल की बस ने तेज रफ्तार में बाइक सवार, रिक्षा चालक और कई दोपहिया वाहनों को टक्कर मारी। इस हादसे में एक युवक और स्कूल की छात्रा की मौत हो गई। जबकि, कई गंभीर रूप से घायल हो गए। स्कूल बस ने पहले एक बाइक को टक्कर मारी, फिर एक कार में जा घुसी। हड़बड़ाहट में बस चालक ने बस रोकने के बजाए एक कार और रिक्षा को भी टक्कर मार दी। इस हादसे में एक युवक व सड़क पर जा रही छात्रा की मौत हुई। हादसे के बाद लोगों ने बस चालक को घेर लिया और पुलिस



को सूचना दी। बस चालक ने भागने की कोशिश की, पर पुलिस ने चालक को गिरफ्तार कर लिया। मृत युवक एकांश सॉफ्टवेयर इंजीनियर था। वह अपनी मां के लिए दवाई लेने जा रहा था। हादसे में मृत छात्रा मानसी श्रीवास हुकुमचंद कालोनी में रहती थी। एक अन्य घायल छात्रा को उपचार के लिए कर्लाठ मार्केट अस्पताल में भर्ती किया गया है। घटना के बाद आसपास अफरा-तफरी मच गई और बड़ी संख्या में लोग घटनास्थल पर इकट्ठे हो गए। सूचना

मिलते ही डायल-112 पुलिस मौके पर पहुंची और स्थिति को नियंत्रित कर घायलों को अस्पताल रवाना किया। लोगों ने बताया कि हादसा बस चालक की लापरवाही और तेज रफ्तार का नतीजा है। पुलिस ने बस को जब्त कर लिया और मामले की जांच जारी है। रिक्षा चालक को भी चोट आई है। यह बस मेडिकेप्स की है। वह बड़ा गणपति से राजमोहल्ला की तरफ जा रही थी। लोगों ने बताया कि सड़क पर काफी ट्रैफिक रहता है। इसके बावजूद चालक बस तेज रफ्तार से चला रहा था और पहले बाइक सवार को टक्कर मार दी। स्पीड कंट्रोल में नहीं होने से ब्रेक भी समय पर नहीं लगे और उसने दूसरे वाहनों व पैदल चलने वालों को टक्कर मार दी। सूचना मिलने के बाद पुलिस पहुंची और चालक को गिरफ्तार कर लिया। बस को भी जब्त कर थाने पहुंचाया गया।

43500 वर्ग फीट की शासकीय भूमि प्रशासन ने कब्जे से मुक्त कराई

43500 वर्ग फीट में जिसकी अनुमानित मूल्य 50 करोड़ रुपए है शासकीय भूमि को अतिक्रमण मुक्त करवाकर शासन हित में भूमि का कब्जा लिया जाकर शासकीय भूमि को संरक्षित किया गया। अधिकारियों ने बताया कि यह भूमि अत्यंत मूल्यवान है और इसे सुरक्षित रखना प्रशासन की प्राथमिकता है। कार्रवाई के बाद आसपास के क्षेत्रों में अतिक्रमणकारियों में हड़कंप मच गया है। प्रशासन ने साफ कहा है कि यदि कोई शासकीय भूमि पर कब्जा करेगा तो उसके खिलाफ आपराधिक प्रकरण दर्ज किया जाएगा। कार्रवाई में जूनी इंदौर एसडीएम,तहसीलदार प्रीति भिसे,आरआई पटवारी, सहित अन्य अधिकारी उपस्थित रहे।



देते हुए कहा कि शासकीय भूमि पर कब्जा करने वालों के खिलाफ कठोर कार्रवाई की जाएगी। उन्होंने विभागियों अधिकारियों को निर्देश दिए कि सरकारी जमीन का नियमित सीमांकन कर उसे संरक्षित रखा जाए, ताकि भविष्य में दोबारा अतिक्रमण न हो सके। ग्राम

निपानिया, तहसील जूनी इंदौर स्थित भूमि खसरा क्रमांक 31/1 रकबा 43500 वर्गफीट जो कि शासकीय शहरी सीलिंग के नाम पर दर्ज है। जांच के बाद शासकीय शहरी सीलिंग की भूमि पर अतिक्रमण पाया गया। ग्राम निपानिया स्थित भूमि खसरा क्रमांक 31/1 रकबा

संपादकीय

यह हमला अस्वीकार्य और निंदनीय

दिल्ली की मुख्यमंत्री रेखा गुप्ता के साथ जनसुनवाई के दौरान जिस प्रकार हमला करने की कोशिश और अभद्र व्यवहार हुआ, वह सिर्फ निंदनीय ही नहीं, अस्वीकार्य भी है। दिल्ली की सीएम रेखा गुप्ता के साथ जनसुनवाई के दौरान क्या हुआ था, अब तक क्या-क्या पता है? हालांकि इस हमले से अविचलित सीएम रेखा ने कहा कि वो जनता की सेवा यथावत करती रहेंगी। लेकिन इस घटना ने मुख्यमंत्री की सुरक्षा और जन सुनवाई में आने वाले लोगों कर नजर रखने के सवाल को गहराई से रेखांकित किया है। इस मुद्दे पर भाजपा और आम आदमी पार्टी के बीच राजनीतिक आरोप प्रत्यारोप भी हुए, लेकिन यह मुद्दा केवल एक दूसरे पर उंगली उठाने का नहीं है बल्कि लोकतांत्रिक व्यवस्था और जनकल्याण की भावना का सम्मान का है। अगर किसी को कोई शिकायत है तो वह अपनी बात सीएम से पूरी शालीनता और संजीदगी से कह सकता है, लेकिन इसके बजाए मारपीट और अभद्र व्यवहार करना कतई स्वीकार्य नहीं है। गौरतलब है कि बुधवार को दिल्ली की मुख्यमंत्री रेखा गुप्ता नियमानुसार अपने आवास पर जन सुनवाई में लोगों की समस्याएं सुन रही थीं, उनका समाधान कर रही थीं। दिल्ली बीजेपी अध्यक्ष वीरेंद्र सचदेवा के अनुसार तभी एक शख्स उनके पास आया, कुछ कागज उनके आगे रखे और फिर उनका हाथ पकड़कर खींचने की कोशिश की। उस दौरान थोड़ी धक्का-मुक्की हुई, जिसके बाद उसे पकड़ लिया गया। पुलिस के मुताबिक हमलावर का नाम राजेश खिमजी है और वह गुजरात के राजकोट का रहने वाला है। इस हाथापाई में श्रीमती गुप्ता के सिर में हल्की चोट लगी है। हालांकि शुरू में हमलावर द्वारा उन्हे थपड़ मारने की बात उड़ी थी, जो गलत निकली। इस बीच किसी ने आरोपी राजेश का गुजरात के आप नेता गोपाल इटालिया के साथ एक तस्वीर सोशल मीडिया पर शेयर की, जिसमें राजेश को आप कार्यकर्ता बताया गया है। लेकिन दिल्ली के पूर्व मुख्यमंत्री और आप के राष्ट्रीय संयोजक अरविंद केजरीवाल ने कहा कि लोकतंत्र में मतभेद स्वीकार्य हैं,लेकिन इस तरह के हमले अस्वीकार्य हैं। इस हमले के बाद रेखा गुप्ता की सुरक्षा को और कड़ा कर दिया गया है। आरोपी ने पहले मुख्यमंत्री को कुछ कागज सौंपे। वह मुख्यमंत्री से बातचीत करने लगी। अचानक उसने जोर-जोर से चिल्लाना और गाली-गलौज करना शुरू कर दिया। इससे पहले की सुरक्षाकर्मि कुछ एक्शन लेते आरोपी ने सीएम का हाथ और बाल पकड़कर धक्का-मुक्की कर दी। इस दौरान सीएम का सिर टेबल के कोने से लगा और उनको चोट लगी। फौरन आरोपी को काबू कर लिया गया। बाद में थाने लाकर उससे पूछताछ हुई। गुजरात पुलिस की टीम राजेश के राजकोट स्थित घर पहुंची। जांच के दौरान पता चला है कि आरोपी कोठरिया रोडस्थित गोकुल पार्क में अपनी पत्नी, बेटे व माता-पिता के साथ रहता है। इसकी मां ने बताया है कि कुत्तों को लेकर सुप्रीम कोर्ट के फैसले से राजेश हताश था। उधर हमलावर राजेश की मां भानुबेन ने बताया कि उनका बेटा पशु प्रेमी था। उसकी मानसिक स्थिति ठीक नहीं है। वह प्रदर्शन में शामिल होने की बात कर रविवार को घर से निकला था। उसकी मां का कहना है कि राजेश गुस्से वाला है और उसकी मानसिक स्थिति भी ठीक नहीं है वह आवारा कुत्तों को लेकर सुप्रीम कोर्ट के पुलिस इन्फैसले से नाराज था। उन्होंने अपने बेटे को माफ करने की अपील की है। उधर पूछताछ में राजेश ने बताया है कि वह पशु प्रेमी है। वह मई, 2025 में अयोध्या आया था और बंदरों की सुरक्षा की मांग को लेकर अनशन किया था। अब पुलिस यह पता लगा रही है कि आरोपी ने सीएम आवास की रेकी क्यों की और उसके साथ और कौन-कौन लोग शामिल हैं।

योग विज्ञान

कर्मयोगी

(पत्रकार एवं योग जानकार)

अनेक शताब्दियों पूर्व, भारतीय समृद्ध सांस्कृतिक विरासत में हमारे ऋषि -मुनियों ने ब्रह्मांड को विकसित करने वाले तत्वों के विषय में अद्भुत और विलक्षण ज्ञान अर्जित किया। ये महापुरुष असाधारण क्षमताओं से युक्त थे, जिन्हें आज हम महर्षि और सिद्ध पुरुषों के नाम से जानते हैं। उनके लिए उनका अचंचल मन ही प्रयोगशाला था,और उनके प्रयोगों का विषय था ब्रह्मांड के रहस्य। ऋषि-मुनियों ने गहन तप, अटूट ध्यान, और अपने नश्वर शरीर पर संपूर्ण विजय प्राप्त कर, जीवन के सत्य को उद्घाटित किया। वे हमारे लिए अनेक शास्त्रों का खजाना छोड़ गए। एक ऐसी विरासत, जिसे पीढ़ी दर पीढ़ी गुरु-शिष्य परंपरा के माध्यम से आगे बढ़ाया गया।

दरअसल, उन्होंने अनेक विषयों के पीछे छिपे वैज्ञानिक सिद्धांतों को खोजा, उन्हें शास्त्रों में लिपिबद्ध किया, और मानवत्व को पूर्णता से जीने के उपाय बताए। इन्हीं शास्त्रों में कुछऐसे उपाय है यदि उन्हें हम अपने जीवन में अपनाएंगे, तो उनसे शारीरिक स्वास्थ्य, मानसिक संतुलन, भावनात्मक स्थिरता, और आध्यात्मिक शांति हासिल की जा सकती है। हमारी यह यात्रा हमें हजारों वर्ष पूर्व के सूक्ष्म लोक, महाहिमालयों की दिव्य गंगा में ले जाती है, जहाँ भगवान शिव, माता पार्वती के समक्ष सन्नद्ध की उपस्थिति में गहन संवाद में लीन थे। इसी संवाद में भगवान शिव ने योग के रहस्यों और ऐसे अनेक सूत्रों का उद्घाटन किया, जिनका अनुसरण करने से कोई भी मानव उन्नति की उच्चतम अवस्था तक पहुँच सकता है।

वास्तव में यहीं से आरंभ हुई महर्षियों और योगियों द्वारा मानव शरीर, उसकी सूक्ष्म संचालन तंत्र और जीवन को परिष्कृत करने के तरीकों की खोज-जिसका उद्देश्य केवल स्वास्थ्य नहीं, बल्कि परमबोध (ज्ञानोदय) प्राप्त करना था। प्राचीन ग्रंथों जैसे शिव संहिता, हठयोग प्रदीपिका, धेरंड संहिता, पतंजलि योग सूत्र आदि से हमें एक अमूल्य कला सिखाई गई है, जिसे हम योग कहते हैं। संस्कृत का शब्द है

हस्त मुद्राओं के विज्ञान से सेहत का संधान

योग गुरु हिमालय सिद्ध अक्षर का मानना है कि हस्त-मुद्रा वे हस्त-संकेत हैं, जो हमारे हाथों से बनाए जाते हैं, जो हमारे शरीर की आंतरिक कार्यप्रणाली को कैसे प्रभावित करते हैं। इस अभ्यास से कई लाभ प्राप्त होते हैं। इस दिव्य ज्ञान का परम उद्देश्य यह है कि इसे अपने जीवन में अपनाकर हम स्वास्थ्य को प्राप्त करें और अपने अस्तित्व में सकारात्मक चेतना का प्रसार कर सकें। मनुष्य के भीतर यह सामर्थ्य है कि जीवन में स्वास्थ्य, शांति, एवं पूर्णता हासिल कर सकें और अपने जीवन में शुभता को आकर्षित कर सकें। यह सब कुछ हमारे अपने हाथों की उंगलियों पर निर्भर करता है। मुद्रा विज्ञान की यह यात्रा प्राचीन योग परंपराओं में से एक गहन अंतर्दृष्टि की रूप में विकसित की गई है।

योग, जिसका अर्थ है जोड़ना, एकत्व में लीन होना, अथवा समरसता में विलीन हो जाना। इस शब्द का सच्चा अर्थ यह है संपूर्णता की ओर यात्रा। 'योग' एक ऐसा अनुभव है जो केवल शब्दों तक सीमित नहीं है यह स्थूल सीमाओं से परे है, एक अलौकिक अनुभूति है। सामान्य रूप से, हम इसे इस रूप में समझ सकते हैं कि यह हमारी आत्मा का ब्रह्मांड से एकाकार हो जाना है। योग जैसे विस्तृत और विराट विषय में अनेक शास्त्र सम्मिलित हैं, जिनमें आसन, मुद्रा, प्राणायाम और ध्यान के गूढ़ रहस्य समाहित हैं। ये सभी विधियाँ मानव शरीर, मन और अंतःचेतना पर संपूर्ण अधिकार पाने के लिए विकसित की गई सूत्र प्रणाली हैं।

सही मायनों में मानव शरीर के स्वरूप का वैज्ञािक दृष्टिकोण को समझने की आवश्यकता है।इस संपूर्ण ब्रह्मांड की रचना पाँच मूलभूत तत्वों से हुई है-आकाश,वायु, अग्नि,जल व पृथ्वी। ब्रह्मांड में विद्यमान हर वस्तु इन पांच तत्वों के विभिन्न अनुपातों और संयोजनों से बनी है। ठीक उसी प्रकार, मानव शरीर भी इन्हीं मूल तत्वों का संयोग है। अथर्ववेद का अंग माने जाने वाले ग्रंथ ग्रंथ उपनिषद में, जिसे महर्षि पिप्पलाद ने रचित किया है, हमें मानव शरीर की संरचना का स्पष्ट वर्णन प्राप्त होता है। इस उपनिषद के आरंभिक का अधिप्राय है, जो शरीर को संरचना देता है, वह है पृथ्वी तत्व। जो शरीर में तरलता और द्रव के रूप में विद्यमान है, वह है जल तत्व। जो शरीर में ऊष्मा और ताप उत्पन्न करता है, वह है अग्नि तत्व। जो शरीर में गति और संचार करता है, वह है वायु तत्व। और जिसमें यह सब कुछ स्थित होता है, वह है आकाश तत्व। इन सभी तत्वों की उपस्थिति मानव शरीर के भीतर एक सूक्ष्म संतुलन के रूप में होती है, और प्रत्येक का अपना विशिष्ट कार्य और क्षमता है।

संस्कृत भाषा में 'मुद्रा' का शाब्दिक अर्थ होता है बाँधना या जोड़ना। मुद्राएँ कई प्रकार की होती हैं।काम मुद्रा, बंध मुद्रा, आधार मुद्रा, मन मुद्रा और हस्त मुद्रा। कल्पना कीजिए एक विद्युत सर्किट की, जब उसके दोनों सिरे जुड़ जाते हैं, तो करंट के प्रवाह के लिए



मार्ग तैयार हो जाता है। ठीक वैसे ही, जब हमारी उंगलियों के सिरे आपस में मिलते हैं, तो हमारे भीतर की ऊर्जा का प्रवाह सक्रिय हो जाता है। प्रत्येक अलग संयोजन के साथ एक अलग मार्ग बनता है, जिससे अलग-अलग परिणाम प्राप्त होते हैं। मनुष्य के हथ की प्रत्येक उंगली पर पाँच तत्वों में से एक का शासन होता है। अंगुठे पर अग्नि तत्व का नियंत्रण होता है। तर्जनी उंगली वायु तत्व द्वारा शासित होती है। मध्यमा उंगली आकाश तत्व को दर्शाती है।

अनामिका पर पृथ्वी तत्व का प्रभाव होता है और कनिष्ठा उंगली जल तत्व से संबंधित होती है। अग्नि तत्व में शरीर के

अन्य चार तत्वों को नियंत्रित करने की क्षमता होती है। अग्नि तत्व का स्थान अंगुठे में होता है। उंगलियों की विभिन्न स्थितियों के माध्यम से हम शरीर के भीतर इन पाँचों तत्वों के प्रभाव को बढ़ा सकते हैं, घटा सकते हैं या संतुलित कर सकते हैं।

दरअसल, जब किसी भी उंगली का सिरा अंगुठे की जड़ से छूता है, तब उस उंगली से संबंधित तत्व का प्रभाव शरीर में कम हो जाता है। जब अंगुठे का सिरा, किसी भी उंगली की जड़ से छूता है, तब उस तत्व की शक्ति शरीर में बढ़ जाती है। जब अंगुठे और किसी भी उंगली के सिरे आपस में मिलते हैं, तब उस तत्व का प्रभाव शरीर में संतुलित होता है।और जब पाँचों उंगलियों के सिरे एक साथ मिलते हैं, तब शरीर की सर्वांगीण ऊर्जा में वृद्धि होती है।इस प्रकार, हमारे शरीर में बनने वाले यह 'सर्किट्स' शरीर के भीतर अनेक रासायनिक परिवर्तन लाने में सक्षम होते हैं।स्वास्थ्य की क्षमता हमारे अपने शरीर के भीतर ही निहित है। यदि हम अपने पूर्वजों प्राचीन समय के वैज्ञानिकों, ऋषियों, मुनियों और सिद्धों द्वारा खोजी गई और लिपिबद्ध की गई इस अद्भुत ज्ञान को अपनाएं, तो हम एक स्वस्थ, शारीरिक व मानसिक पीढ़ीओं से मुक्त जीवन का आनंद ले सकते हैं।

हमारा शरीर मंदिर है, मन उसका गर्भगृह (पवित्रतम स्थान), आत्मा वह अंतर्त शक्ति है, जो उसके भीतर वास करती है। जब शरीर स्वस्थ होता है, तब मन निर्भर होता है। जब मन शुभता और सकारात्मकता से भरा होता है, तब आत्मा कल्पनाओं से परे ऊँचाइयों तक पहुँच सकती है। मुद्राएँ योग की अनेक तकनीकों में से एक हैं, जो शारीरिक स्वास्थ्य, मानसिक शांति और आध्यात्मिक आनंद प्राप्त करने के लिए प्रयोग की जाती हैं। इस अद्भुत विज्ञान के जरिये हम निरोगी और आनंदमय हो सकते हैं।

(योग गुरु हिमालय सिद्ध अक्षर से हुई बातचीत पर आधारित)

कैसे डरा रहा है 130वां संविधान संशोधन

विपक्ष का इस बिल पर आक्रोश देखने योग्य था। रविशंकर प्रसाद ने यह कहा कि सरकार के इस बिल से विपक्ष का गुस्सा इस कदर देखने को मिला कि कांग्रेस नेता के सी वेणुगोपाल ने बिल फाड़ दिए और उसे गृह मंत्री के ऊपर फेंक दिया। रविशंकर प्रसाद ने यह भी कहा कि पत्थर भी कागज के साथ गृह मंत्री पर फेंके गए। यदि यह सही है तो इसकी सबसे पहले जाँच होनी चाहिए कि ढेले या पत्थर किसने फेंके गृहमंत्री के ऊपर, और यह सब सदन में पहुँचा कैसे? यदि यह मामूली बात भी हो तो भी इसे सदन की सुरक्षा में भारी चूक कहा जाएगा क्योंकि छेटी-छेटी बातें ही किसी दिन बड़ी बन जाती हैं। दूसरी बात, सदन में हिंसा देश के चुने हुए प्रतिनिधि करने के लिए तैयार हो जाते हैं, यह कितना शर्मनाक है। यह दुर्भाग्यपूर्ण है। तीसरी बात, हिंसा किसी भी दशा में सदन के भीतर ठीक नहीं है।

बाद ऐसे नेता को यदि जमानत मिलेगी, तब वे अपने पद पर पुनः आसीन हो सकते हैं। इस बिल संशोधन की अब मुख्य बात यह है कि इस बिल के पास होने पर देश के सर्वोच्च पद पर नेतृत्वकर्ता भी यदि किसी अपराध में 30 दिन जेल में रह गया तो 31वें दिन वह अपने पद से इस्थीपा देने के लिए बाध्य होगा। इसमें राष्ट्रपति, प्रधानमंत्री, मुख्यमंत्री, मंत्री तक को सम्मिलित किया गया है। इसमें से कोई भी यदि इस दायरे में आता है तो वह इस एक्ट के तहत अपने पद से च्युत किया जा सकेगा। यह एक अच्छा बिल



इसलिए कहा जा सकता है क्योंकि पिछले कुछेक वर्षों में इतना राजनीतिक गिरावट आई है कि देश की ढेढ़ अरब जनता व्यथित हो जाती है, और जेल गए नेता को कोई प्रभाव ही नहीं पड़ता। अपराध के सिद्ध न होने पर आरोपित होने पर उसे गिरफ्तार किया गया है लेकिन फिर भी वह तिहाड़ जैसे जेल में बैकबुर मलाई खाता रहा है और महाराष्ट्र का किसान पूरी निष्ठा, इमानदारी से अपनी ली किया और श्रम करने के बावजूद भी ऐसी परिस्थितियाँ उसके सामने खड़ी होती रहीं हैं कि वह आत्महत्या करने को मजबूर हो जाता है। ऐसे में अपराधी राजनेता इस भोली जनता पर हँसता है और उसे बेवकूफ की संज्ञा देता है। यही भारत की समस्या है। यहाँ का भ्रष्टाचार शिष्टाचार बन जाता है और नुकसान बार-बार कोई और सहता है।

130वें संविधान संशोधन बिल के बाद एक डर

होगी। उसको अपने पद से च्युत होने की डर होगी। सामान्यतः यह कहा जाता है कि राजनेता तो बेशर्म होता है। उसे जेल जाने से डर नहीं होती लेकिन पद, पैसे व सत्ता सुख खोने का डर बहुत सताता है। इसलिए यह एक ऐतिहासिक बिल है जिसे लागू करने के डर तो बढ़ेगी। अब सत्ता पक्ष द्वारा जब इस बिल को लाया जा रहा है तो सदन में विपक्ष का खूब हंगामा हो गया। यद्यपि यह मामला सदन में रखकर जेपीसी को भेजा जा रहा है। वहाँ विविध बहस होगी और उसे अपना स्वरूप पाने में विभिन्न पड़ावों से होकर गुजरना

पड़ेगा। विपक्ष का कहना है कि इससे देश में सत्ताधारी दल अराजक हो जाएंगे। निरंकुश हो जाएंगे। देश के किसी भी मुख्यमंत्री या मंत्रों को जेल भेजकर उसके 30 दिन तक जमानत न होने का दबाव बना डालेंगे। इससे एक अच्छे लीडर को भी अपने दायित्व से मुक्त होना पड़ सकता है। विपक्ष का डर भी अपनी जगह ठीक है। यदि सत्ता पक्ष विपक्ष में होती तो उसके तरफ से भी रबैया यही होते जो आज विपक्ष कर रहा है। लेकिन यह संशोधन किसी भी प्रकार से राष्ट्र के अहित के लिए नहीं है, यह तो सत्य है। उसने की भी ज़रूरत क्या है? इससे अच्छा है कि आप ऐसे नैतिक गिरावट पर हों, जहाँ कोई ऊँगली उठा ही नहीं सके। स्टेट की पाँवर में ऐसी भी क्या चीज है जो आपको काजल की कोठरी में जाने जैसी बन जाती है और आपके ऊपर छीटे पड़ेगे ही

और आप जेल जायेंगे ही, ऐसा आप मानकर चल रहे हैं। कांग्रेस व अन्य पार्टियों का इसलिए इस बिल के प्रति जो प्रतिरोध है। किन्तु यह ठीक नहीं लगता। एक और बात है कि आज जो सत्ता में है वह कल भी रहेगा, यह जरूरी नहीं है। यह बिल तो सबके लिए है। दीर्घकाल के लिए है। दूसरी बात न्यायपालिका है देश में। उससे न्याय की उम्मीद रखनी चाहिए। एक जो डर है और वह सही डर है कि किसी के गरिमा के साथ खिलवाड़ हो सकता है, इसका जरूर ध्यान दिया जाना चाहिए। सत्ता में बैठे सरकारें कम से कम किसी पूर्वाग्रह व दुराग्रह में इस बिल का दुरुपयोग न करें, यह जरूरी है। एक-दूसरे के सम्मान से देश का विकास होगा। नीचा दिखाने से कुछ समय बाद जनता सब जान जाती है और फिर उस इमेज को कोई खत्म नहीं कर पाता। एक काला अध्याय भी ऐसी व्यवस्था व सरकार के इतिहास में जुड़ जाता है कि फला सरकार ने पूर्वाग्रह में रहकर ऐसे निर्णय लिए जो कि गरिमा के खिलाफ थे। जनता फिर ऐसी सरकारों व पार्टियों पर भरोसा करना छोड़ देती है।

मूलतः यदि समग्रता में इस बिल पर विचार करें तो यह संशोधन लोकतंत्र को सशक्त बना सकता है और आने वाले समय में निर्बाध रूप से चल रहे अपराध पर अंकुश भी लगाएगा। यह बिल भारत में अराजकतावाधियों को पद पर रहकर किसी बड़े भ्रष्टाचार करने से रोकेगा। अपातकाल के दौरान तत्कालीन प्रधानमंत्री ने संविधान संशोधन 39 से प्रधानमंत्री को ऐसा विशेषाधिकार दिया था कि प्रधानमंत्री के विरुद्ध कोई भी कानूनी कार्यवाही नहीं हो सकती थी। अब वर्तमान सरकार यह चाहती है कि सबको एक तर्जुन पर रखकर देखा जाए और राजनीति में आने वाली नैतिक गिरावट को रोका जाए। कितलहाल सदन में इस कानून को लाना देशहित में है। गृह मंत्री अमित शाह ने स्पष्ट भी किया कि यदि कानूनी दृष्टि से देखा जाये तो इस बिल का उद्देश्य सार्वजनिक जीवन में गिरते जा रहे नैतिकता के स्तर को ऊपर उठाना और राजनीति में शुचिता लाना है, यह उचित लगता है। यदि इसका प्रतिरोध है तो क्या देश में शुचिता जरूरी नहीं, यह सवाल भी है। 130वां संविधान संशोधन आखिर किसे डरा रहा है?

सांसदजी से एक नागरिक के मन की बात

दृष्टिकोण

ध्रुव शुक्ल

लेखक साहित्यकार हैं।



सांसद जी, आप किसी भी राजनीतिक दल के सदस्य क्यों न हों पर जनमत से चुने जाने के बाद आप संसद के सदस्य कहलाते हैं। आप ही बहुमत के आधार पर भारत की सरकार बनाते हैं और आप ही प्रतिपक्ष की भूमिका निभाते हैं। आप संसद में अपने दल के लिए नहीं, देशहित के लिए जिम्मेदार हैं।

सांसद जी, संसद के सभी में प्रतिदिन होने वाला एक घण्टे का प्रश्नकाल उस जनता के जीवन से जुड़ा होता है जो आपको चुनकर आपके माध्यम से संसद में प्रश्न पूछकर उनका समाधानकारी जवाब सुनना चाहती है। पर देखने में यही आता है कि आप प्रश्नकाल में कनफेडुशरीर मचाकर उसे टालने के उपाय किया करते हैं। आप में दूसरों को सुनने के उस धीज की कमी नज़र आती है जो लाखों लोगों द्वारा चुने जाने के बाद आपके व्यक्तिव में नहीं होना चाहिए।

सांसद जी, केवल मंत्रिमण्डल ही नहीं, पूरी संसद में विपक्ष संसद संवैधानिक रूप से भारत देश के प्रति जिम्मेदार माने गये हैं। आप एक-दूसरे पर दोष मूहकर सदन की कार्यवाई सदन से भाग खड़े होने के लिए नहीं। संसद लोकतंत्र के साथ खड़े हो जाते हैं जो दुनिया की राजनीतिक भीड़ में बिल्कुल अकेला था पर उसकी सलाहगृह और सविनय अवज्ञा से भरी ईमानदारी आवाज आज भी सुनायी दे रही है।

सांसद जी, एक बात और बड़े दुःख के साथ कहना पड़ सकता है आप खड़े होने के लिए नहीं। संसद लोकतंत्र के अंतःकरण जैसी है जहाँ आपको अपनी बाहरी चित्तवृत्तियों का निषेध करके अपनी चेतना को भारत में सर्वजनहिताय पर एकाग्र करना चाहिए।

सांसद जी, लोकतंत्र का स्वरूप ही ऐसा है कि भारत सरकार और राज्य सरकारों में संयोगवश कई दलों के जनता द्वारा चुने हुए प्रतिनिधि शासन संचालित हैं। पर संविधान तो यही निर्देश दे रहा है कि आप जनता द्वारा चुने जाने के बाद जब विधान भवनों में प्रवेश करें तो अपने दल को बाहर छोड़ आएं। आपको स्मरण होगा कि आप शायत लेते हुए देशहित के प्रति

वचनबद्ध हो जाते हैं। सरकार किसी व्यक्ति और दल की नहीं होती। वह तो भारत के लोगों की होती है।

सांसद जी, आप अच्छे तरह जानते हैं कि अब राष्ट्रों के जीवन और शासन का संदर्भ वैश्विक है और चुनौतियाँ भी कम नहीं हैं। आप उनका सामना एक-दूसरे को दोषी ठहराकर और नीचा दिखाकर नहीं कर सकते। अगर आप अपने ही चुनव क्षेत्र में सिमटी हुई विभेदकारी स्थितियों में फंसे रहेंगे तब आपके पास इस विशाल आबादी वाले भारत देश और दुनिया के बारे में सोच-विचार का समय ही नहीं बचेगा। गेट लेकर जीतने से कोई जनप्रतिनिधि नहीं हो जाता। देश में वैश्विक चुनौतियों का सामना करते हुए आर्थिक और सामाजिक न्याय देकर जनप्रतिनिधि होने का सन्नूत देना पड़ेगा। यह तभी संभव है जब आप जनता की चीखें समझेंगे में समता, स्वतंत्रता, न्याय और बंधुता के मूल्य को राष्ट्र के जीवन में जगमागये रखने के लिए वैश्विक संदर्भ में प्रतिबद्ध बने रहें।

सांसद जी, लोकतंत्र को प्रशिक्षित करने की जिम्मेदारी भी आप पर ही आती है। अगर भारत के लोग इस राजनीतिक लोककला की रचना में बिना किसी भेदभाव के परस्पर भागीदार हो सकें तो इससे कोई फ़र्क नहीं पड़ेगा कि बहुमत किसके पक्ष में है। फिर तो निर्भयतापूर्वक कही गयी एक आदमी की बात भी अनसुनी नहीं रह पायेगी। सांसद जी, आप जानते हैं कि जब आप बहुमत के आगे खुद अकेले पड़ जाते तो संसद परिसर में स्थापित उस आदमी की प्रतिमा के साथ खड़े हो जाते हैं जो दुनिया की राजनीतिक भीड़ में बिल्कुल अकेला था पर उसकी सलाहगृह और सविनय अवज्ञा से भरी ईमानदारी आवाज आज भी सुनायी दे रही है।

सांसद जी, एक बात और बड़े दुःख के साथ कहना पड़ रहा है और जिसके दोष हमें भारी हो जाता है। आप स्वयं देखें और गहराई से विचार करें कि पूरी धरती पर उन राजनीतिक नायकों का अभाव होता जा रहा है जो बेटी जमानों में दुनिया में शांतिपूर्ण सह-अस्तित्व के लिए वचनबद्ध रहते थे। दुनिया के राजनीतिक इतिहास में वे इसलिए याद किये जाते हैं क्योंकि वे सच्चे सत्यता समीक्षक के रूप में पहचाने गये। उन्होंने अपने देश और दुनिया से सीखकर लोकतंत्र को संभराने को कला का प्रतिपद भी दिया। क्या उन नेताओं जैसा होने की चाह अब किसी में नहीं रही?

सुबह सवेरे मीडिया एल.एल.पी. के लिए उमेश त्रिवेदी द्वारा श्री सिद्धीविनायक प्रिंटर्स, प्लॉट नं. 26-बी, देशबंधु परिसर, प्रेस कॉम्प्लेक्स, जेन-1, एम.पी.नगर, भोपाल, म.प्र. से मुद्रित एवं 662, साई कृपा कॉलोनी, बॉम्बे हास्पिटल के सामने, इंदौर से प्रकाशित।

प्रधान संपादक
उमेश त्रिवेदी
कार्यकारी प्रधान संपादक
अजय बोकिल
संपादक (मध्यप्रदेश)
विनोद तिवारी
स्थानीय संपादक
हेमंत पाल
प्रबंध संपादक
रमेश रंजन त्रिपाठी
(सभी विवादों का न्याय क्षेत्र इंदौर रहेगा)
RNI No. MPHIN/2015/ 66040,
Mobile No.: 09893032101
Email- subahsaverenews@gmail.com

‘सुबह सवेरे’ में प्रकाशित विचार लेखकों के निजी मत हैं। इनसे सम्बन्धित पत्र का सम्बन्ध होना आवश्यक नहीं है।

व्यंग्य

केदार शर्मा

लेखक व्यंग्यकार हैं।



आ ग शायर के लिए संवेदनाओं की शक्ति जगाने का प्रतीक है। इसके बरअक्स आग लगना एक मुहावरा भी है। लोकतंत्र में इसके कई व्यापक निहितार्थ भी हैं। आग जलने और आग लगने और आग लगाने में दिन-रात का फर्क है। आग का जलना स्वभाव है लेकिन जलने के लिए लगना भी जरूरी है। हालांकि कई बार आग लगती नहीं तो सिरफिरे द्वारा लगा दी जाती है। यूं तो आग बहुउपयोगी है। आग साधन है, तो रोटियाँ सेकना और हाथ तापना साध्य हा सकता है। आग दूर जलती हुई ही अच्छी लगती है। हालांकि दूर वाले भी यही चाहते हैं कि आग लगे, पर उनसे कहीं दूर लगे। दूसरों के यहाँ जली आग में रोटियाँ अच्छी सिकती है। यही कारण है कि दूर जली आग का इंतजार रहता है। दूर की आग का पता मीडिया से तुरंत लगता है। आग बेचारी पूरी तरह फकी भी नहीं पकड़ पाती कि

सपना बन कर रह जाएंगी आग और रोटियां

उससे पहले मीडिया गति पकड़ लेता है। कई बार आग जहाँ लगी वहीं से बुझ जाती है पर मीडिया पर लपटें उठती रहती हैं।

लोग आँखें फाड़कर इंटरनेट पर सच करते हैं, रीले खंगालते हैं, यू ट्यूब में तलाशते हैं और नोटिफिकेशन देखते हैं कि कहीं-कहीं आग लगी है।

आजकल एक राज्य में चुनावी आग जल रही है। सभी दल अपनी-अपनी रोटियाँ बेलकर सेकने की फिराक में हैं। कुछ हाथ गरम कर रहे हैं। मतदाता सूची में लगी आग में कुछ मतदाता कच्चे रह गए हैं, कुछ जलकर भस्म हो गए हैं। कुछ के बारे में सुनने में आ रहा है कि वे चोरी हो गए हैं। देखना यह है कि मतदान यज्ञ के दिन होने वाले मतदान में किस दल की आहुतियाँ अधिक लगती है।

राजनीति में हर विपक्षी दल पाँच साल तक आग के किसी भी सुअवसर को नहीं छोड़ता चाहता। वह कान खोलकर, आँखें फाड़कर, चौकन्ना होकर देखता है कि आग कहीं लगी है? रोटियाँ बेलकर तैयार ही रहता है।

हालाँकि आग तब भी लगती है, जब विपक्ष वाले सरकार में होते हैं और सरकार वाले विपक्ष में। अब जब ‘ये’ सत्ता में हैं, और आग इनके समय में लगी है, तो विपक्ष का कर्तव्य बनता है कि ‘वे’ सवाल पूछें— ‘इस आग के लिए कौन जिम्मेदार है? सरकार क्या उस समय सो रही थी? आग बुझाने के लिए सरकार ने क्या किया?’

लेकिन मन-ही-मन खुश भी होते हैं कि आध्यात में यह छुआ अक्सर अच्छा आया है। आग को धन्यवाद देते हैं कि बड़े भाग हैं हमारे जो तुम लग ही गई हो। अब हमधरना देंगे, प्रदर्शन करेंगे, हंगामा मचाएँगे। जनता को बताएँगे कि ‘हम भी हैं, हमें भूल मत जाना।’ जनता से कहेंगे— ‘देखो, इनकी सरकार बनाकर तुमने क्या पाया— आग! हमारी सरकार होती, तो हम आग लगने ही नहीं देते।’ हर विपक्ष समय-समय पर अपना कूटधर्म निभाता है।

उधर सात समंदर पार से ट्रंप का टेरिफ की आग लगाने का धंधा जोर पकड़ने लगा है। पहले उसने सीजफायर के मुद्दे पर यहाँ की राजनीति में आग लगाई

थी। अब जो-जो उसकी पु्कान से सामान नहीं खरीद रहे हैं उनके ऊपर टेरिफ की जलती हुई लकड़ी फेंक रहा है। कभी-कभी आग इतनी शांति से लगती है कि उसकी लपट तक नहीं दिखती। ‘ये’ रोटियाँ बेलकर खड़े हैं, लेकिन रोटियाँ गरम होना तो दूर, कच्ची पड़ी रह जाती हैं। आग भी लगी पर न रोटियाँ सिकी न हाथ ही तपे। मन में निराशा का भाव आना वाजिब है। किसी का इस्तीफा आग लगने का कारण बनता हुआ लगता है। स्वास्थ्य कारणों का हवाला दिया जाता है। परिवार वालों द्वारा भी यही दोहराया जाता है। मगर ‘वे’ कहते हैं— ‘हम नहीं मानते। जरूर आग लगी थी, लेकिन षड्यंत्रपूर्वक लपटें बाहर नहीं आने दी गईं। हमारी रोटियाँ तो धरी की धरी रह गई।’

कुछ है कि कंबल में भी ठिठुर रहे हैं, उनको उम्मीद है कि आग की लपटें आज नहीं तो कल बाहर आएंगी। उनकी टंड मिटाएंगी। ऐसी रहस्यमयी आग लगती रही तो रोटियाँ सेकना और हाथ तापनाराजनीति में एक सपना बनकर रह जाएगा।

जयंती पर विशेष

सुसंस्कृति परिहार

सुख्यात व्यंग्य लेखक हरिशंकर परसाई एक ऐसा नाम है जिन्होंने देश की आजादी के दीवानों को अपनी आंखों से देखा। उनको देखने की तमन्ना लिए वे जुलूसों में भी शरीक हुए जिनमें लोगों को यातनाएं दी गईं। अपनी निजी जिन्दगी में घर परेशानियों के बीच समय निकालकर वे आजादी के स्वप्न देखते हुए एक दिन भारत को आजाद होते देखते हैं। उनकी वय उस वक्त लगभग 22-23 बीच रही होगी। एक युवा जिसने जुल्म भोगते क्रांतिकारियों को देखा सुना।

आज़ाद भारत होते ही उन्होंने सबसे पहले संभवतः नवंबर 1947 में यानि कि आजादी के तीन माह बाद जो व्यंग्य लिखा वह उनके अंदर उपजी करुणा का दिग्दर्शन कराते हैं जिसकी कल्पना उन्होंने आज़ाद भारत में कतई नहीं की थी। हुआ यह था नार के एक स्वनामधन्य सेठ जी की एक नयी चमचमाती कार पर दो बहुत गरीब बच्चों को हाथ फेरते और ड्राइवर द्वारा उन दोनों को तमाचे मारते देखा था। उन्होंने लिखा, ‘‘मैं खड़ा-खड़ा यह दृश्य देख रहा था। उसने मुझे झकझोर दिया और मेरी वर्ग-चेतना को भी

जागाया। मैंने इस घटना को अपनी कल्पनाशीलता और भाषा की सामर्थ्य के साथ लिख दिया। लेखक की जगह अपना नाम न देकर उपनाम ‘उदार’ लिखा।’’ ‘‘दूसरों की चमक-दमक’’ शीर्षक से लिखी गयी यह कहानी ‘‘प्रहरी’’ में प्रकाशित हुई। उसके बाद ‘अघोर भैरव’ के छद्म नाम से ‘प्रहरी’ 29 अगस्त 1948 में परसाई ने लिखा था- ‘यदि कोई पूछे कि स्वराज्य किसका? तो हम सब कहेंगे- किसान का, मजदूर का, ग्रामीण का। परन्तु क्या वास्तव में वह जानता है कि उसे राज्य मिल गया है, वह राजा हो गया है? उसकी राजनीति, साहित्य, संस्कृति, कला-पेट के बाहर कहीं भी नहीं है।’’

परसाई जबलपुर के मॉडल स्कूल में जब अध्यापक थे। आजादी के अवसर पर जबलपुर के तिलक भूमि तिलैया के आयोजन में मंच से ‘प्रहरी’ नामक साप्ताहिक पत्र के प्रकाशन की घोषणा की गयी थी। ‘स्वाधीनता का प्रहरी, जनतंत्र का प्रहरी। समाज, सत्य और उमहला का पहरेदार।’ मंच से सम्पादकों की भी घोषणा की गयी- भवानी प्रसाद तिवारी और रामेश्वर प्रसाद गुरु। मूल्य डेढ़ आना ‘सालाना चन्दा है छह रुपया।’ परसाई ने ‘प्रहरी’ पत्रिका खरीदी। उनकी इच्छा भवानी प्रसाद तिवारी से मिलने की हुई।



जबलपुर में उस समय मिस्त्री होटल बौद्धिकों का अड्डा था। परसाई भी वहां जाने लगे और उस बिरादरी में शामिल हुए। उनकी पहली प्रकाशित रचना ‘दूसरों की चमक-दमक’ है, जो ‘प्रहरी’ में 23 नवम्बर 1947 को प्रकाशित हुई थी। इसी समय से परसाई के लेखन का शुभारम्भ हुआ माना जाता है। इस रचना में तब किसी ने ‘साम्यवाद’ देखा, तो किसी ने इसमें ‘वर्ग-संघर्ष

का सही चित्रण’ पाया। ‘उदार’ उपनाम से ‘प्रहरी’ में परसाई की कई कहानियाँ प्रकाशित हुईं। किसी को पता नहीं था कि यह ‘उदार’ है कौन? खोज की जाने लगी और अंत में पता लगा कि हरिशंकर परसाई ही ‘उदार’ हैं। नौकरी में थे इसलिए और लोगों की प्रतिक्रिया जानने वे छद्म नाम से लिखते थे। बाद नौकरी छोड़ने के बाद उन्होंने लेखन को ही जीवनाधार बना लिया। और जी खोलकर लिखा।

उनका स्तंभ-लेखन ‘प्रहरी’ में 1947 से ‘अघोर भैरव’ और ‘उदार’ छद्म नाम से आरंभ हुआ। बाद में ‘प्रहरी’ में इस स्तंभ का नाम ‘नर्मदा के तट से’ हो गया था। लगभग एक दर्जन पत्र-पत्रिकाओं में उनका स्तंभ-लेखन जारी रहा है- 1947 से 1994 तक। जबलपुर से ही प्रकाशित ‘परिवर्तन साप्ताहिक’ में उनका स्तंभ था- ‘अरस्तू की चिट्ठी’। जबलपुर की नई ‘दुनिया’ में ‘कबीर’ उपनाम से उनका स्तंभ था- ‘सुना भाई साधो’ ‘आदम’ नाम से भी लिखा। उन्होंने दिल्ली के ‘जनयुग’ (1965) में ‘ये माजरा क्या है’ शीर्षक स्तंभ में अपने व्यंग्य लिखे। उन्होंने कई शैलियों में स्तंभ-लेखन किया। ‘सारिका’ का उनका स्तम्भ ‘कबिरा खड़ा बाजार में’ (1974-76) साप्तााकार शैली में है

और ‘देशबंधु’ अखबार का स्तंभ ‘पूछिए परसाई से’ (1983-1994) प्रश्नोत्तर शैली में है।इन तमाम स्तंभों में स्वतंत्र भारत की वास्तविक पहचान मिलती है।

उनकी दृष्टि से कुछ भी अछूता नहीं रहा। इसे स्वाधीन भारत पर की गयी टिप्पणियों के रूप में ही देखना-समझना गलत है। उनका समस्त लेखन परिवर्तनकामी और प्रगतिशील है। परसाई के लिए लेखन संघर्ष का हथियार है। वस्तुतः जो प्रगतिकामी नहीं है। वह लेखक नहीं है। वे शब्द-सचेत लेखक हैं। इलाहाबाद उनके लिए ‘साहित्य की राजधानी’ नहीं, ‘कला घानी’ था। ‘राजधानी’ में ‘राज’ शब्द उनकी दृष्टि में सामंतवाद का प्रतीक है। जहाँ राज होगा, वहाँ लोकतंत्र नहीं होगा। शब्दों के प्रति, शब्द-प्रयोगों के प्रति वे अधिक सावधान थे। पुराने आचारों-विचारों और भाषाई संस्कारों से मुक्ति पर उन्होंने सदैव बल दिया।

22 अगस्त उनका जन्म दिवस है। कम से कम ईमानदार लेखक उनका शिद्दत से स्मरण करते हुए नई पीढ़ी को उनके अवदान और लेखन के स्वरूप से अवगत कराएं ताकि वे भी सामाजिक और राजनैतिक चेतना के लिए अपने लेखन और विचारों में परसाई जैसी साफगोई ला सकें।

कमला एक्का : आदिवासी बच्चों और महिलाओं की शक्ति

अंकुरण

सत्येन्द्र पाण्डेय

लेखक सामाजिक कार्यकर्ता हैं।

कमला एक्का उड़ीसा के उस इलाके से आती हैं जो झारखण्ड से सटा हुआ है। इसलिए यहीं के जन जीवन में दोनों राज्यों की संस्कृति की झलक दिखाई देती है। उनका नाम इस पूरे इलाके में महिलाओं और बच्चों के लिए न केवल उम्मीद की किरण है बल्कि जिस तरह से बाल श्रम, बाल लैंगिक शोषण के खिलाफ अभियान चलाकर उन्होंने आदिवासी बच्चों को शिक्षा से जोड़ने का काम किया और महिलाओं को सशक्त बनाने के लिए उन्हें आजीविका से जोड़ने की पहल की उसके कारण वे उनकी ताकत भी बन गई हैं।

कमला एक्का जी का जन्म सुंदरगढ़ जिले के नोवागांव प्रखण्ड अंतर्गत बारीबेदा गाँव के एक मेहनतकश ओरांव आदिवासी परिवार में हुआ था। खेती के साथ लघु वनोपज एकत्रित कर अपने परिवार की आजीविका चलाने वाले जौन एक्का ने हाई स्कूल के दौरान ही अपनी पढाई छोड़ दी थी। उनकी पत्नी को तो प्राथमिक शाला से आगे जाने का अवसर भी हासिल नहीं हो पाया था। दिन रात रोजी-रोटी की चिंता में व्यस्त रहने वाले परिवार में चौथी संतान के रूप में पैदा होने वाली कमला का जन्मदिन भला किसको याद रहता? इसलिए उनका कभी जन्मदिन नहीं मनाया गया। उन्हें कभी ठीक-ठीक अपनी जन्मतिथि पता भी नहीं चल पाई। उनका गाँव पूरी तरह से ओरांव आदिवासियों का गाँव था जहाँ की धूल- मिट्टी में कमला अपने चार भाई-बहनों के साथ बड़ी हो रही थी। बड़े तो उनके सपने भी हो रहे थे लेकिन उन सपनों को संभाल पाने वाला आसमान कहाँ था? वह तो छिपा हुआ था जंगल के काले पहाड़ों में। जिन दिनों उनकी स्कूल जाने की उमर हुई उसी समय उनकी माँ बहुत गंभीर बीमार हो गई थीं और उनके बड़े भाई-बहन उनकी देखभाल के लिए स्कूल छोड़ चुके थे। लेकिन कमला स्कूल जाना चाहती थी, उनका पढाई छोड़ने का मन नहीं था। पर क्या यह आसान था? वह अक्सर बरसात में नाला पार कर जब स्कूल पहुँचती तो भीगकर तरबतर हो चुकी होती थी। इन्हीं कपड़ों में उसे शाम तक रहना होता था क्योंकि और कोई विकल्प नहीं था। हालाँकि जीवन इतना जटिल था और छोटे-छोटे कामों के लिए इतना संघर्ष करना पड़ता था कि अधिकांश आदिवासी बच्चों खासकर लड़कियों की प्रतिरोधक क्षमता इतनी अच्छी हो जाती थी कि दिन भर भीगे कपड़ों में रहने के बावजूद

कमला या तो बीमार होती ही नहीं थी या फिर सर्दी-बुखार हो भी जाये तो दो-चार दिन की मेहमानी करने के बाद खुद ही चला जाता था। न जाये तो और विकल्प भी क्या था? न तो आसपास कोई अस्पताल था और न ही इलाज कराने के लिए रुपये-पैसे। और सच बताएं तो उस जमाने में लड़कियों को सर्दी-जुकाम-बुखार होना कोई बीमारी मानी भी नहीं जाती थी। आज मानी जाती है क्या? जब उनकी छोटी बहन पांच साल की हुई तो कमला जी उन्हें अपने साथ स्कूल ले जाने लगीं। वे उन दिनों अपनी शिक्षिकाओं को अपना रोल मॉडल मानती थीं और वे खुद शिक्षित होकर अपने समाज के लिए कुछ बेहतर करने का सपना संजो रही थीं। उनकी आँखों में नीद नहीं, सपने थे।



लेकिन इन सपनों के लिए जंगल के पेड़ों से भरा आसमान छोटा पड़ रहा था। परिवार की बेतहाशा गरीबी उन्हें आगे बढ़ने से ऐसे ही रोक रही थी जैसे जंगल के रास्ते में लताएँ आपका रास्ता रोक लेती हैं। मेटीकुलेशन करने के बाद उनका रास्ता भी ऐसी ही बाधाएँ रोक रही थीं और जीवन में आगे क्या करना है, यह समझ में नहीं आ रहा था। इस बीच उनका जुड़ाव बेरोजगार आदिवासियों के एक संगठन से हो गया और आदिवासी युवक-युवतियों के लिए रोजगार की मांग को लेकर मुहिम में वे शामिल हो गईं। जिसके अंतर्गत अनेक बार विकास खंड कार्यालय पर शांतिपूर्ण प्रदर्शन आदि में भी शामिल रहीं। आदिवासी समुदाय के प्रति उनका समर्पण और उर्जा देखकर एक स्थानीय स्वयंसेवी संस्था ने उनसे संपर्क किया और संस्था द्वारा आदिवासी बच्चों के लिए चलाये जा रहे शाला पूर्व

शिक्षण केंद्र में सहयोग करने का प्रस्ताव दिया। कमला जी को यह प्रस्ताव आकर्षक लगा जिसमे वे अपने समुदाय के बच्चों की शिक्षा में योगदान कर सकती थीं। उन्होंने प्रस्ताव स्वीकार कर लिया। इस काम के लिए उन्हें 800 रुपये प्रतिमाह का मानदेय प्राप्त होता था लेकिन इससे बढ़कर था बच्चों का शिक्षा से जुड़ाव होना। ओरांव आदिवासी समुदाय के बच्चों के लिए औपचारिक शिक्षा में प्रवेश करना हमेशा मुश्किल होता है क्योंकि शालाओं में पढाई का माध्यम हिंदी या उड़िया होता है जबकि वे तो घर में अपनी भाषा बोलते हैं। ऐसे में इस तरह के शाला पूर्व प्रशिक्षण केंद्र उन बच्चों के लिए स्कूल के लिए तैयार करते थे।

जब वे इस केंद्र में काम कर रही थीं तो उन्हें समझ में आया कि बहुत से बच्चे स्कूल में इसलिए नहीं आ पाते क्योंकि वे तो पढाई की उम्र में अपने परिवार की मदद के लिए खेतों या जंगलों में काम कर रहे होते हैं। अनेक बालिकाओं के साथ लैंगिक शोषण हो होता है। इन मुद्दों के सामने आने के बाद उनके काम का विस्तार और अधिक हो गया और वे बाल श्रम तथा बाल यौन शोषण रोकने की मुहिम में जुट गईं। उन्होंने बच्चों के समूह तैयार किये जो अपने मुद्दों पर खुद पैरवी करने में सक्षम हूए। अनेक गाँवों के बाल समूहों को मिलाकर एक फेडरेशन तैयार किया गया जिससे बच्चों की नेतृत्व क्षमता का भी विकास हुआ। बच्चों के मुद्दे पर काम करते हुए उनका साबका बच्चों की माताओं की मुश्किलों से भी हुआ जिसमे उनके साथ घरों में होने वाली घरेलू हिंसा और काम के स्थान पर पुरुषों के मुकाबले कम मजदूरी मिलना आदि मुख्य रूप से थे। इस तरह वे महिलाओं के जीवन में सुधर की मुहिम में शामिल हुईं और रास्ता इस बार भी वही था- महिलाओं को खुद उनके अधिकार हासिल करने के लिए सशक्त करना। उन्होंने महिलाओं के समूह और फेडरेशन तैयार किये। एक अनौपचारिक समूह की तरह शुरू हुआ नारी शक्ति संगठन धीरे-धीरे मजबूत होता गया और महिलाओं ने विचार कर इसे एक पंजीकृत संस्था में बदलने का निर्णय ले लिया।

‘कम्युनिटी एक्शन फॉर अफिलिफ्टमेंट ऑफ सोशियो-इकोनोमिक बैकवर्ड पीपल’ यानि कॉज संस्था इस तरह से वजूद में आई। संस्था ने अनेक मुद्दों खासकर रोजगार गारंटी योजना के प्रभावी क्रियान्वयन और उसमे भी खासकर महिलाओं को सुनिश्चित रोजगार उपलब्ध कराने के लिए प्रयास करना शुरू किया और विभिन्न संस्थाओं जैसे टी।डी।एच। और पैक्स आदि ने वित्तीय सहयोग प्रदान किया। नेशनल फाउंडेशन फॉर इंडिया के अंकुरण कार्यक्रम से जुड़ाव ने संस्था को अपने संस्थागत प्रबंधन, वित्तीय प्रक्रियाओं और नेतृत्व आदि को मजबूत करने का अवसर प्रदान किया। कमला एक्का के व्यक्तित्व से उनके दायरे और परिचय में आने वाले बच्चे और महिलाएं ताकत महसूस करते हैं।

वक्रोक्ति

सुधीर मोता

लेखक साहित्यकार हैं।

शांति गई तेल लेने। कल अचानक ही टीवी देखते हुए मुंह से यह वाक्य निकल गया। ऐसा क्यों हुआ, क्या अवचेतन मन में तेल था या दुनिया में चल रहे युद्ध या कोई आशंका? सपने और मन के विचार अचानक यूँहि नहीं आ जाते। बहुत सोचने पर बात पकड़ में आई। ये ससुरा तेल ही है झगड़े की जड़। तेल पर इतनी कहावतें हैं। न नौ मन तेल होगा, तेली का तेल जले मशालची का तन ...वगैरा वगैरा। समझ में आता है। युक्रेन, रूस का तेल जल रहा है और ट्रम्प महोदय दिल जला रहे हैं। इधर इजराइल फिलीस्तीन की जंग रूकने का नाम नहीं ले रही। हमारे अपने देश का पड़ोसी से झगड़ा होता है तब भी यही होता है। फिर हम रूस से तेल लेते हैं तब इन्हीं महोदय का दिल जलता है। हो क्या रहा दुनिया में। जिसके पास तेल नहीं है वह दुखी है और जिसके पास है वह और भी ज्यादा। वह टाईम बीत गया जब दुनिया तेल देखती थी और तेल की धार अपने आप दिखती थी। अब तेल दिखता है और आग भड़कती है। अब तेल वालों का वो हाल हो गया कि अपनी रखवाली करना मुश्किल हो गया। गहनो से लदी सजी धजी दुल्हन जैसे अकेली जा रही हो, अंधेरी रात हो और कोई ना साथ हो। पानी से भरे बर्तन में तनिक भी तेल डालो वह ऊपर तैरता है, यहां पड़ताल करो तो झगड़े की जड़ में तेल है और दुनिया पानी पानी है।

हमें तक्लीफ तो है, बयों न होगी। वे कहते हैं रूस से तेल ना लो। हम करें तो क्या करें। हम दुनिया से लोहा ले लेते हैं तुम खामखाह बीच में आ जाते हो। फिर कहते हो हमने रोका खुन खराबा। गोया हमारी गाड़ी में ब्रेक ही नहीं है कंट्रोल तुम्हारे पास है। न लोहा लेने देते हो ना तेल। फिर फुसृत पाते ही फुदक कर अपने पुराने रकीब की तरफ चले जाते हो, हम उससे तेल लेने गये तो तुमने हमें दंड दे दिया तुम उससे कुछ भी खरीदो उसका कुछ नहीं। दुनिया को जैसे खुजली की बीमारी हो गई। खुजाते खुजाते बढ़ती जा रही। अब ऐसे में कोई आ गया जिसके नाखून बढ़ते ही जा रहे। वह हर बेचैन

को खुजाता है और कहता है देखो मैंने खुजाया। उधर दर्दी के जख्मों में खून आ गया। उसके चेहरे पर वो आनंद है जो खुजाये जाने पर होता है उसे बाद में पता चलेगा कि ये तो घाव और रिस रहा। डॉक्टर फिर आने की तारीख देता है। मरीज बोलता है अबकी तुम मेरे गांव आना। डॉक्टर खुद डर रहा। वह हां नहीं कह पाता और ना भी नहीं। रीत तो यही चली आई कि प्यासा कुएं के पास जाता है। यहां कुंआ कौन है और प्यासा कौन पता नहीं चलता।

सब एक दूसरे के पास जा रहे और बुला रहे। सच तो ये है कि सबरे दूर होते जा रहे। अब हथियार भी ऐसे बन गये कि दूर से घर बैठे ही वार कर दो। किसी को ये ख्याल ही नहीं आ रहा कि प्यार करने तो पास ही जाना पड़ेगा। पर प्यार की किसी को नहीं पड़ी। हथियार नाकाम करने की तकनीकें आ गई पर प्यार तो अपने आप ही नाकाम हुआ जा रहा। कामदेव की कमान में फूल होते थे उसके तीर की नुकीं दिल पे लगी नहीं कि शिकार जी उठा। नाचने लगा। ये ससुरे पास जा जा कर क्या बातचीत करते होंगे कि तकरारें बंद हो नहीं हो रहीं। प्रेम में घायल इंसान ठीक से मुस्कुरा भी नहीं पाता और ये जंग में धंसे लोग देखो तो कैसे आनंद में दिख रहे। कहीं ऐसा तो नहीं ये कैमरे से अलग हट कर हथियारों के अपने अपने कारोबार में मंदी की आशंका से डर कर कोई नई रणनीति साझा करते हों। इस सारे खेल में किसके दिये में कितना तेल है उसकी परीक्षा है। कुछ लोग हैं जो इसके, उसके, सब के दियों में तेल दे रहे। दुनिया रोशन रहे। कुरूक्षेत्र में कभी अंधेरा ना हो। तुम मुझे तेल दो मैं तुम्हें हथियार दूंगा।

रह रह कर ध्यान तेल पर जाता है। फिर राजा भोज और गंगू चाचा वाली कहावत याद आ जाती है, अपन होते कौन जो इतनी राजाओं वाली सोच पावें। लेखक हैं, अपनी बिसात क्या। पर हम लिख कर दे देते हैं। ये खेल नहीं रूकने वाला। न उनका लड़ाई वाला और ना अपना प्यामोहबत वाला। वो जो लड़ रहे उन दोनों का नाम व्लादीमीर है, नाम तो लेनिन का भी यही था। उनकी भाषा में मतलब दुनिया के राजे। सबसे शक्तिशाली। वो तेल के लिये जद्दोजहद करें या नोबेल के लिये। वो जल्दी में हैं, उनके कारोबार चले ना चले। हमें कोई जल्दी नहीं अच्छ हो हमारी ये गाड़ी धीमे धीमे ही चलती रहे। अभी बहुत से झरने सुरों पहाड़ नदी घाटी वन देखने बाकी हैं। सब छूट ही जाना है। ये बाती ना सूखे। हम आपके दीये में तेल दें आप हमारे में। हाथ में ह्र पत्ता तुरूप का है, पर हराना किसे है ?

आर्थिकी

ममता कुशवाहा

लेखक शिक्षक हैं।

हाल ही में प्रधानमंत्री नरेंद्र मोदी ने स्वतंत्रता दिवस के अवसर पर राष्ट्र को संबोधित करते हुए कई महत्वपूर्ण आर्थिक घोषणाएँ कीं, जिनका उद्देश्य न केवल देश की अर्थव्यवस्था को नई दिशा और ऊर्जा प्रदान करना है बल्कि भारत को एक अधिक सुरक्षित और आत्मनिर्भर राष्ट्र बनाने की ओर भी ले जाना है। उनके वक्तव्य में आर्थिक गतिविधियों से जुड़ी नीतिगत पहलुओं, कानूनों, नियम-कायदों और सुधारों पर विशेष बल दिया गया। इन घोषणाओं का सार यह था कि आर्थिक वृद्धि केवल आंकड़ों तक सीमित न रहे, बल्कि वह आम नागरिक के जीवन को प्रत्यक्ष रूप से प्रभावित करे और भारत को वैश्विक स्तर पर प्रतिस्पर्धी बनाए।

प्रधानमंत्री ने इस अवसर पर जीएसटी व्यवस्था में सुधार, निर्यात-आयात से जुड़ी नीतियों, कृषि उत्पादों पर शुल्क, और वैश्विक व्यापार वार्ताओं के महत्व को रेखांकित किया। उन्होंने विशेष रूप से इस बात पर जोर दिया कि जीएसटी का सरलीकरण और प्रक्रियाओं की पारदर्शिता अर्थव्यवस्था को गति देने में सहायक होगी। भारत का जीएसटी अब दुनिया की सबसे बड़ी अप्रत्यक्ष कर व्यवस्था के रूप में उभर चुका है। इसके बावजूद, समय-समय पर सुधारों की आवश्यकता बनी रहती है। सरकार ने इस दिशा में ठोस कदम उठाते हुए वस्तुओं और सेवाओं को पाँच और अठारह प्रतिशत की श्रेणियों में विभाजित करने की योजना बनाई है। यह कर

संरचना सरल होने के साथ-साथ कारोबारियों और उपभोक्ताओं दोनों के लिए पारदर्शिता लाएगी।

प्रधानमंत्री ने विशेष रूप से उत्पादन और विनिर्माण क्षेत्र को बढ़ावा देने की आवश्यकता पर बल दिया। भारत की बड़ी आबादी और विशाल युवा शक्ति तभी सही मायनों में आर्थिक संपद बन सकती है जब उन्हें पर्याप्त रोजगार और अवसर मिलें। इसके लिए विनिर्माण क्षेत्र को गति देना अनिवार्य है। वर्तमान में देश में 40,000 से अधिक कंपनियाँ कार्यरत हैं, जिनमें 1,500 से अधिक बहुराष्ट्रीय कंपनियाँ भी शामिल हैं। ऐसे में सरकार की यह मंशा स्पष्ट है कि विदेशी निवेश को आकर्षित करने के लिए नीतिगत सरलता और बुनियादी ढाँचे का विकास अनिवार्य है।

भारत की आर्थिक वृद्धि को प्रभावित करने वाला एक अन्य पहलु निर्यात और आयात की स्थिति है। हाल के वर्षों में भारत ने निर्यात के क्षेत्र में उल्लेखनीय प्रगति की है, परंतु अब भी कई क्षेत्रों में सुधार की आवश्यकता है। सरकार ने स्पष्ट किया कि आने वाले समय में न केवल कृषि उत्पादों बल्कि तैयार माल के निर्यात को भी प्राथमिकता दी जाएगी। कृषि के क्षेत्र में उत्पादन बढ़ाने और किसानों को वैश्विक बाजारों तक पहुँचाने की दिशा में ठोस प्रयासों की बात कही गई। किंतु यह भी सच है कि भारत से कृषि उत्पादों

के निर्यात पर अक्सर अतिरिक्त शुल्क या टैरिफ लगाने की समस्या सामने आती रही है। यह मुद्दा अंतरराष्ट्रीय व्यापार वार्ताओं में भारत के लिए चुनौतीपूर्ण रहा है।

इसी संदर्भ में प्रधानमंत्री ने कहा कि किसानों के हितों की रक्षा करना सरकार की सर्वोच्च



प्राथमिकता है। कृषि भारत की आधी से अधिक आबादी की जीविकोपार्जन का प्रमुख साधन है। ऐसे में किसानों को वैश्विक स्तर पर प्रतिस्पर्धी बनाने के लिए सरकार का ध्यान न केवल उत्पादन बढ़ाने पर है बल्कि मूल्य स्थिरता और निर्यात अवसरों के विस्तार पर भी है। यह संतुलन साधना अत्यंत आवश्यक है कि किसानों के हितों की रक्षा भी हो और भारत वैश्विक व्यापार का महत्वपूर्ण

भागीदार भी बने।

इसके अतिरिक्त, प्रधानमंत्री ने ‘मेक इन इंडिया’ और ‘वोकल फॉर लोकल’ जैसे अभियानों को आगे बढ़ाने की दिशा में ठोस पहल की बात कही। यह न केवल देश की आंतरिक उत्पादन क्षमता को बढ़ाएगा बल्कि भारत को आत्मनिर्भर बनाने में भी योगदान देगा। वैश्विक स्तर पर जब कई देश संरक्षणवादी नीतियों को अपनाने लगे हैं, तब भारत के लिए यह आवश्यक है कि वह अपनी घरेलू उत्पादन क्षमता को मजबूत बनाए और निर्यात को बढ़ावा दे।

इस पूरी प्रक्रिया में निवेश का माहौल तैयार करना एक बड़ा चुनौतीपूर्ण कार्य है। निवेशक तभी आकर्षित होंगे जब उन्हें यह विश्वास होगा कि भारत में कर व्यवस्था सरल है, प्रक्रियाएँ पारदर्शी हैं और विवाद निपटान तंत्र प्रभावी है। हाल के वर्षों में

भारत ने ‘ईज ऑफ़ डूइंग बिजनेस’ के मामले में उल्लेखनीय सुधार किए हैं। अंतरराष्ट्रीय रैंकिंग में भारत की स्थिति बेहतर हुई है, जिससे विदेशी निवेशकों का विश्वास बढ़ा है। किंतु अभी भी नौकरशाही की जटिलताएँ और लंबी प्रक्रिया कई बार निवेशकों के लिए बाधा बनती हैं। प्रधानमंत्री ने यह संकेत दिया कि आने वाले वर्षों में इन अवरोधों को दूर करने के लिए सरकार ठोस कदम उठाएगी।

एक और महत्वपूर्ण पहलु यह है कि भारत को अपनी जनसंख्या का लाभ ‘डेमोग्राफिक डिविडेंड’ के रूप में उठाना है। 18 से 35 वर्ष की आयु वर्ग के लोग भारत की सबसे बड़ी पूंजी हैं। यदि इन्हें गुणवत्तापूर्ण शिक्षा, स्वास्थ्य और रोजगार के अवसर उपलब्ध कराए जाएँ तो भारत दुनिया की सबसे बड़ी आर्थिक शक्ति बन सकता है। परंतु तब यह वर्ग बेरोजगारी और असंतोष की ओर बढ़े, तो यह अवसर चुनौती में भी बदल सकता है। प्रधानमंत्री ने शिक्षा और कौशल विकास को आर्थिक वृद्धि की धुरी बताया और यह विश्वास जताया कि भारत अपनी युवा शक्ति के बल पर 2047 तक विकसित राष्ट्र बनने का लक्ष्य हासिल कर सकता है।

इन सभी घोषणाओं का सार यह है कि भारत की आर्थिक वृद्धि केवल संख्याओं की दौड़ न होकर वास्तविक और व्यापक होनी चाहिए। इसका लाभ किसानों, मजदूरों, छोटे कारोबारियों, महिलाओं और युवाओं तक पहुँचना चाहिए। जब तक आर्थिक विकास का लाभ समाज के अंतिम व्यक्ति तक नहीं पहुँचता, तब तक उसे सच्चा विकास नहीं माना जा सकता।

प्रधानमंत्री की घोषणाएँ भारत की अर्थव्यवस्था के लिए एक रोडमैप प्रस्तुत करती हैं। यह रोडमैप उत्पादन, निवेश, व्यापार, कर सुधार, किसानों के हितों की रक्षा और वैश्विक स्तर पर भारत की प्रतिस्पर्धात्मक स्थिति को बेहतर बनाने पर केंद्रित है। यदि इन घोषणाओं को समयबद्ध और प्रभावी ढंग से लागू किया गया, तो निरसदेह भारत की आर्थिक वृद्धि को नई धार मिलेगी और वह निकट भविष्य में विश्व की अग्रणी आर्थिक शक्तियों में अपना स्थान बना सकेगा।

पर्याय

लोकेन्द्र सिंह

(लेखक माखनलाल चतुर्वेदी राष्ट्रीय पत्रकारिता एवं संचार विश्वविद्यालय में सहायक प्राध्यापक हैं।)



रक, भवन, परिसर इत्यादि के भूमिपूजन या उद्घाटन प्रसंग पर पत्थर लगाने (शिलालेख) की परंपरा का निर्वहन किया जाता है। यह इस बात का दस्तावेज होता है कि वास्तु का भूमिपूजन/उद्घाटन/लोकार्पण कब और किसके द्वारा सम्पन्न किया गया। ये शिलालेख एक प्रकार से इतिहास और महत्वपूर्ण घटनाओं के विवरण को समझने में सहायता करते हैं। इन शिलालेखों का एक तयशुदा प्रारूप है, हम सबने देखे ही हैं। किंतु, माखनलाल चतुर्वेदी राष्ट्रीय पत्रकारिता एवं संचार विश्वविद्यालय, भोपाल के नवीन परिसर में स्वतंत्रतासेनानी एवं प्रखर संपादक पंडित माखनलाल चतुर्वेदी की प्रतिमा अनावरण के प्रसंग पर लगाया गया शिलालेख अनूठा है और अपने आप में अद्भुत है। मुझे विश्वास है कि ऐसा शिलालेख आपने पहले नहीं देखा होगा। माखनलालजी की प्रतिमा के ‘पेडस्टल’ पर आपको समाचारपत्र का प्रथम पृष्ठ चप्सा दिखायी देगा। दरअसल, समाचारपत्र का यह ‘फ्रंट पेज’ ही दादा माखनलाल चतुर्वेदी की इस प्रतिमा का ‘शिलालेख’ है। यह रचनात्मक और अभिनव शिलालेख अपने सृजनात्मक लेखन के लिए पहचाने जाने वाले विश्वविद्यालय के कुलगुरु श्री विजय मनोहर तिवारी की सुंदर कल्पना है। अगर आप माखनलालजी की प्रतिमा के समीप आ रहे हैं, तो यह शिलालेख आपको विश्वविद्यालय की 35 वर्ष की यात्रा, उसकी उपलब्धियों और भविष्य के स्वप्नों से भेंट करा देगा।

माखनलालजी का समाचारपत्र ‘कर्मवीर’ बना अनूठा शिलालेख

प्रतिमा दादा माखनलाल चतुर्वेदी की है, इसलिए उनके ही समाचारपत्र ‘कर्मवीर’ को शिलालेख बनाया गया है। हम सब जानते हैं कि माखनलालजी और कर्मवीर एक-दूसरे के पर्याय हैं। इस शिलालेख पर क्रांतिकारी समाचार पत्र ‘कर्मवीर’ का पंजीयन क्रमांक-एन. 338 भी अंकित है। दादा माखनलाल चतुर्वेदी जब कर्मवीर के प्रकाशन के लिए अनुमति पत्र प्राप्त करने ब्रिटिश शासन के अधिकारी के पास गए थे, उसका रोचक किस्सा है। उस किस्से को आप पढ़िए। वह किस्सा बताता है कि दादा माखनलाल चतुर्वेदी और कर्मवीर की पत्रकारिता के तेवर क्या रहे होंगे। इस शिलालेख पर वह सब विवरण बहुत ही रोचक अंदाज में दर्ज है, जो सामान्य शिलालेखों पर दर्ज रहता है। प्रतिमा का अनावरण कब हुआ? इस प्रश्न का उत्तर आपको समाचारपत्र की ‘फोतिला लाइन’ में मिलेगा, जिसमें अंकित है- ‘बिशनखेड़ी, भोपाल 7 भाद्रपद, कृष्ण पक्ष, द्वादशी सम्वत् 2082 7 बुधवार, 20 अगस्त, 2025’। आठ कॉलम में फैली ‘टॉप बॉक्स न्यूज’ में आपको पता चलेगा कि प्रतिमा का अनावरण विश्वविद्यालय की महापरिषद के माननीय अध्यक्ष एवं मध्यप्रदेश के यशस्वी मुख्यमंत्री डॉ. मोहन यादव, प्रसिद्ध कवि डॉ. कुमार विश्वास और कुलगुरु श्री विजय मनोहर तिवारी के द्वारा किया गया। इनके अतिरिक्त



स्थानीय विधायक श्री भगवानदास सबनानी, आयुक्त जनसंपर्क डॉ. सुदाम खांडे, इंदौर लिटरेचर फेस्टीवल के सूत्रधार श्री प्रवीण शर्मा, शब्दवेत्ता श्री अजीत वडनेरकर, वानिकी विशेषज्ञ डॉ. सुदेश वाघमारे सहित अन्य गणमान्य नागरिक उपस्थित रहे। यह लीड न्यूज स्वयं कुलगुरु श्री विजय मनोहर तिवारी ने ही लिखी है।

शिलालेख पर प्रतिमा की विशेषताएं भी दर्ज हैं। जैसे- बहुधातु से निर्मित दादा माखनलाल चतुर्वेदी की यह प्रतिमा 12 फीट ऊंची और 11 सौ किलोग्राम वजन की है।

इतना ही नहीं, यह शिलालेख विश्वविद्यालय की 35 वर्ष की गौरवशाली परंपरा से भी परिचय कराता है। साथ ही, पंडित माखनलाल चतुर्वेदी के उस ‘विचार बीज’ का स्मरण भी कराता है, जो विश्वविद्यालय की नींव में है। दश पत्रकारों के निर्माण के लिए एक विद्यापीठ की मूल कल्पना माखनलालजी ने ही की थी, जो 1990 में जाकर माखनलाल चतुर्वेदी राष्ट्रीय पत्रकारिता एवं संचार विश्वविद्यालय के रूप में साकार हुई। भोपाल में त्रिलंगा स्थित छोटे-से भवन से शुरू हुई यह यात्रा महाराण प्रताप नगर में स्थित विकास भवन से होकर दो वर्ष पूर्व ही बिशनखेड़ी स्थित 50 एकड़ के परिसर में पहुंच गई है। यह शिलालेख बताता है कि विश्वविद्यालय से दीक्षित होकर निकले विद्यार्थी देश के प्रत्येक मीडिया संस्थान में चमक रहे

हैं। पत्रकारिता विभाग से शुरू हुए विश्वविद्यालय में आज 10 शैक्षणिक विभाग हैं। प्रत्येक विभाग की यात्रा और उनके मील के पथरों की कहानी भी यह शिलालेख कहता है।

एक और विशेष बात है कि जिस ‘पेडस्टल’ दादा माखनलाल चतुर्वेदी सुशोभित हैं, उसके चारों ओर महान विचारों को स्थान दिया गया है। एक वक्तव्य- ‘जन्मभूमि का सम्मान’, महात्मा गांधीजी का है, जिसमें वह बता रहे हैं कि माखनलालजी के जन्मस्थान ‘बाबई’ (अब माखननगर) क्यों जा रहे हैं? गांधीजी कहते हैं कि जिस भूमि ने माखनलालजी को जन्म दिया, उसी भूमि को मैं सम्मान देना चाहता हूँ। दूसरा वक्तव्य- एक कविता ‘जियो सरा माई के लाल’ के रूप में राष्ट्रकवि मैथिलीशरण गुप्त का है। यह कविता उन्होंने माखनलालजी के जन्मदिन के प्रसंग पर लिखी थीं। तीसरा वक्तव्य- ‘लिखना माखनलालजी से सीखा’ फिराक गोरखपुरी का है, जिसमें वह कह रहे हैं- ‘उनके लेखों को पढ़ते समय ऐसा मालूम होता था कि आदि-शक्ति शब्दों के रूप में अवतरित हो रही है या गंगा स्वर्ग से उतर रही है’।

निःसंदेह, यह अनूठा शिलालेख माखनलाल चतुर्वेदी राष्ट्रीय पत्रकारिता एवं संचार विश्वविद्यालय को एक अलग पहचान देगा। यह विद्यार्थियों को भी कल्पनाशील एवं सृजनशील होने के लिए प्रोत्साहित करेगा। यह रचनाधर्मिता ही पत्रकारिता का गुणधर्म है। यही अर्जित करने के लिए हम सब देश के अलग-अलग हिस्सों से यहाँ एकत्र आए हैं।

संक्षिप्त समाचार

मुख्यमंत्री लाड़ली बहना योजना से महिलाओं को मिल रहा आर्थिक सम्बल

रायसेन (निप्र)। मध्यप्रदेश सरकार द्वारा संचालित की जा रही मुख्यमंत्री लाडली बहना योजनाए महिला सशक्तिकरण की दिशा में महत्वपूर्ण भूमिका निभा रही है। इस योजना का लाभ पाकर महिलाएं आत्मनिर्भर बनने के साथ ही सशक्त भी हुई हैं। लाड़ली बहना योजना का लाभ पाकर महिलाओं के लिए जीवन में खुशियां आई हैं। यह कहना है बेगमगंज निवासी श्रीमती सरोज बाई का प्रदेश के मुख्यमंत्री डॉ मोहन यादव को धन्यवाद देते हुए श्रीमती सरोज बाई ने कहा कि अगस्त महीने में उन्हें योजना के तहत 1500 रु मिले हैं जिसमें मुख्यमंत्री द्वारा 250 रु श्रमबन्धन के उपहार के रूप में दिए हैं। सरोज बाई कहती हैं कि योजना के तहत हर महीने 1250 रु की राशि मिलने से उन्हें बच्चों की जरूरतें पूरी करने और छोटे-छोटे खर्चों में बहुत मदद हो जाती है। लाड़ली बहना योजना के अंतर्गत मिलने वाली राशि में से कुछ राशि हम बचा लेते हैं जो हमारे आड़े वक्त में काम आएगा।

सीएमएचओ ने प्राथमिक स्वास्थ्य केन्द्र भौरा और उप स्वास्थ्य केन्द्र कुण्डी का किया औचक निरीक्षण



बैतूल (निप्र)। मुख्य चिकित्सा एवं स्वास्थ्य अधिकारी डॉ मनोज कुमार हुरमाड़े ने सोमवार को प्राथमिक स्वास्थ्य केन्द्र भौरा एवं उप स्वास्थ्य केन्द्र कुण्डी का औचक निरीक्षण किया। प्राथमिक स्वास्थ्य केन्द्र भौरा में निरीक्षण के दौरान सायंकालीन ओपीडी, एएनसी रजिस्टर, लेबररूम रजिस्टर देखा एवं संस्थागत प्रसव की जानकारी ली। इस दौरान उन्होंने सभी स्टाफ को निर्धारित समय पर इश्यूटी करने के निर्देश दिए। निर्माणाधीन उप स्वास्थ्य केन्द्र कुण्डी का निरीक्षण कर उसमें पाई कमियां पूर्ण करने एवं उप स्वास्थ्य केन्द्र पहावाड़ी के सामने बनी नाली में वर्षाकाल में अत्याधिक पानी बह रहा था पानी की निकासी की व्यवस्था करने के लिए निर्माण एजेन्सी को निर्देश दिए।

प्रधानमंत्री आयुष्मान भारत निरामयम योजना के अंतर्गत श्री रामाधार विश्वकर्मा का हर्निया का हुआ निःशुल्क ऑपरेशन

बैतूल (निप्र)। मुख्य चिकित्सा एवं स्वास्थ्य अधिकारी डॉ मनोज कुमार हुरमाड़े ने बताया कि बैतूल के भगूद्वाना निवासी श्री रामाधार विश्वकर्मा 60 वर्ष को हर्निया की शिकायत थी। श्री रामाधार प्रायवेट चिकित्सक के पास जांच कराने पहुंचे जहां पर हर्निया होना बताया गया एवं ऑपरेशन की सलाह दी गई। जिसमें लगभग 30 से 35 हजार का खर्च बताया गया। श्री रामाधार विश्वकर्मा की आर्थिक स्थिति ठीक न होने के कारण हर्निया के आपरेशन करवाने का खर्च नहीं उठा पा रहे थे। श्री रामाधार 20 जुलाई 2025 को जिला चिकित्सालय बैतूल पहुंचे और शल्यक्रिया विशेषज्ञ डॉ रंजीत राठौर को दिखाया। जिला चिकित्सालय में श्री रामाधार की निःशुल्क जांच की गई, जिसमें पाया गया कि श्री रामाधार को हर्निया की शिकायत है। 22 जुलाई 2025 को शल्यक्रिया विशेषज्ञ डॉ रंजीत राठौर द्वारा प्रधानमंत्री आयुष्मान भारत निरामयम योजना अंतर्गत निःशुल्क ऑपरेशन करने की सलाह दी गई एवं भर्ती कर 22 जुलाई 2025 हर्निया का ऑपरेशन किया गया। श्री रामाधार विश्वकर्मा ने कहा कि मैं अब पूर्ण रूप से स्वस्थ हूँ। आर्थिक रूप से कमजोर वर्गों के लिये प्रधानमंत्री आयुष्मान भारत योजना आसानी से इलाज उपलब्ध कराती है। वे निःशुल्क मिले उपचार के लिये शासन का धन्यवाद देते हैं।

भोपाल। एआई एक अच्छा साथी या सेवक हो सकता है। इसका मुकाबला ईमानदारी जैसे गुणों से किया जा सकता है। एआई से घबराने की कोई जरूरत नहीं। प्रिंट मीडिया को एआई से बहुत फायदा होगा। एआई के इस दौर में हाइपर लोकल दुनिया बहुत महत्वपूर्ण है, इससे भविष्य में प्रिंट मीडिया में फील्ड रिपोर्टिंग के जॉब्स बढ़ेंगे। उक्त बातें एमसीयू के सत्रारंभ कार्यक्रम ‘अभ्युदय’ के दूसरे दिन के पहले सत्र में वरिष्ठ पत्रकार और लेखक यशवंत व्यास ने कही। वे बतौर मुख्य वक्ता ‘एआई के दौर में प्रिंट मीडिया’ विषय पर व्याख्यान दे रहे थे।

एमसीयू के सत्रारंभ कार्यक्रम के दूसरे दिन आज विभिन्न सत्रों में वरिष्ठ पत्रकार यशवंत व्यास, वरिष्ठ रेडियो उद्घोषक कमल शर्मा, जनसम्पर्क विशेषज्ञ डॉ. समीर कपूर, संस्कृतिधर्मी डॉ. सच्चिदानंद जोशी, पद्यश्री विजयदत्त श्रीधर एवं वरिष्ठ पत्रकार एवं उद्घोषक विनय उपाध्याय के व्याख्यान हुए। प्रारंभिक सत्र में बोलते हुए यशवंत व्यास ने कहा कि आधुनिक तकनीक और मानव सभ्यता के विकास में इंटेलिजेंस कोशेट, फिजिकल कोशेट, इमोशनल कोशेट और स्पिचुअल कोशेट जैसे मानवीय गुणों के संदर्भों में कहा कि मशीनें या तकनीक मानव का मुकाबला नहीं कर सकती। अभी भी मानवीय गुण बहुत बुनियादी हैं और एआई जैसी तकनीकें इसका मुकाबला नहीं कर सकती हैं। प्रिंट मीडिया में इन्हीं मानवीय गुणों जैसी प्रीमियम वैल्यू पैदा करनी होगी। सूचनाओं की दुनिया में मीडिया को विश्वसनीयता को बढ़ाना होगा। व्यास ने एमसीयू में पत्रकारिता के इतिहास पर केंद्रित प्रतिष्ठित समाचार पत्रों के ऐतिहासिक घटनाओं के कवरेज के प्रथम पत्रों की गैलरी की प्रशंसा भी की।

निजी स्कूलों व शासकीय कन्या आदिवासी छात्रावास हरदा में विधिक साक्षरता शिविर सम्पन्न

हरदा (निप्र)। म.प्र. राज्य विधिक सेवा प्राधिकरण, जबलपुर एवं प्रधान जिला न्यायाधीश व अध्यक्ष श्रीमती तृप्ति शर्मा के मार्गदर्शन में मंगलवार को महर्षि कान्वेंट हायर सेकण्ड्री स्कूल, मॉडल पब्लिक स्कूल एवं शासकीय कन्या आदिवासी छात्रावास हरदा में विधिक साक्षरता एवं जागरूकता शिविर आयोजित किया गया। कार्यक्रम में उपस्थित न्यायाधीश व सचिव श्री चंद्रशेखर राठौर ने बताया कि शिविर के आयोजन का उद्देश्य बच्चों के अधिकारों के बारे में लोगों को शिक्षित करना और बच्चों को उनके अधिकारों के बारे में जागरूक करने के लिए किया गया है। उन्होंने इस दौरान विद्यार्थियों को नालसा



मैत्रीपूर्ण विधिक सेवा योजना के तहत पॉक्सो एक्ट, पॉक्सो रूल्स तथा प्रतिकर से संबंधित अन्य कानूनी प्रावधानों एवं मध्यप्रदेश अपराध पीड़ित प्रतिकर

योजना, नालसा लैंगिक हमलों व अन्य अपराधों की पीड़िताओं व सर्वाईवर्स महिलाओं के लिए प्रतिकर योजना, की जानकारी दी। उनके द्वारा नालसा की

“संवाद योजना” आदिवासी विद्यार्थियों को उनके विधिक अधिकारों के बारे में भी जानकारी दी गई। शिविर में उन्होंने बच्चों को नालसा की “डॉन योजना” के अंतर्गत नशे से होने वाली शारीरिक,मानसिक व आर्थिक क्षति के बारे में भी जानकारी दी। उन्होंने बताया कि आमजन जिला विधिक सेवा प्राधिकरण, हरदा या अन्य विधिक सेवा संस्थान में उपस्थित होकर अथवा पत्र के माध्यम से या नालसा पोर्टल पर शिकायत दर्ज कराकर अथवा 15100 पर कॉल कर विधिक सहायता आसानी से प्राप्त कर सकते है। कानूनी मामलों में विविध सलाह एवं परामर्श विधिक परामर्श केन्द्र से पूर्णतः निःशुल्क है।

20 राज्यों के अधिकारियों द्वारा किया गया नर्मदापुरम के लोक अधिकार केंद्र का भ्रमण

नर्मदापुरम (निप्र)। मंगलवार 19 अगस्त को नर्मदापुरम के स्व सहायता समूहों के संगठन द्वारा संचालित लोक अधिकार केंद्र के कार्यों को सीखने के लिए देश के 20 राज्यों से अधिकारी/ कर्मचारियों द्वारा भ्रमण किया गया। जिला पंचायत के मुख्य कार्य पालन अधिकारी श्री सौजन सिंह रावत के निर्देशन में नर्मदापुरम में विगत 2 वर्ष पहले लोक अधिकार केंद्र की स्थापना की गई थी। जिसमें स्व सहायता समूहों की प्रशिक्षित दीर्घियों द्वारा महिलाओं के अधिकारों एवं सुरक्षा संबंधी विषयों पर कार्य किया जाता है। महिलाओं द्वारा घरेलू हिंसा, शासकीय योजनाओं के लाभ, अधिकारों आदि विषयों पर समूहों की बैठकों में चर्चा की जाती है। लोक अधिकार केंद्र की समता समन्वयक ,हिला एवं उनके पास अपनी समस्याएं व आवेदन लेकर आती हैं और वह सफलतापूर्वक उनका समाधान करती हैं। जिले



के सभी विकासखंड संचालित लोक अधिकार केंद्रों में अब तक लगभग 874 प्रकरण घरेलू हिंसा एवं अधिकारों तथा योजनाओं के लाभ संबंधी आवेदन प्राप्त हुए हैं जिनमें से 493 आवेदनों का सफलतापूर्वक निराकरण किया जा चुका है एवं अन्य प्रक्रियाधीन है। मौके पर उपस्थित ग्राम रंडाल के सरपंच द्वारा बताया

गया कि उनके ग्राम में लोक अधिकार केंद्र का संचालन स्व सहायता समूह की महिलाओं द्वारा किया जा रहा है। हाल ही में उन्होंने स्कूल संबंधी समस्या का निराकरण महिलाओं के साथ मिलकर करवाया। साथ ही ग्राम पंचायत स्तर पर समस्याओं के समाधान हेतु जेंडर फोरम का गठन किया गया है जिसमें सरपंच

स्कूल हेडमास्टर आंगनवाड़ी कार्यकर्ता आशा कार्यकर्ता एएनएम, एवं स्व समूह से चुने गए जेंडर पॉइंट पर्सन को शामिल किया गया है उनके द्वारा ग्राम पंचायत स्तर पर आने वाले विभिन्न आवेदनों प्रकरणों के संबंध में पंचायत स्तर पर ही समाधान कराया जाता है। जिन प्रकरणों या समस्याओं का समाधान ग्राम पंचायत स्तर पर नहीं होता उनका लोक अधिकार केंद्र के माध्यम से विभिन्न विभागों को प्रेषित किया जाता है तथा विकासखंड स्तर पर भी जेंडर फोरम का गठन किया गया है जिसमें मुख्य कार्यपालन अधिकारी जनपद विकास खंड स्तर के विभिन्न विभागों के विभाग प्रमुख को शामिल किया गया है। लोक अधिकार केंद्र के माध्यम से या ग्राम पंचायत स्तर पर जिन समस्याओं का समाधान नहीं होता है उन मुद्दों को जेंडर फोरम के समक्ष स्तर जा जाता है जिससे कि उनका सरलता से समाधान किया जा सके। इसमें सभी विभाग

प्रमुख अपने-अपने कार्य क्षेत्र के अनुसार आने वाले विभिन्न मुद्दों का निराकरण करते हैं। अलग-अलग राज्यों से आए प्रतिभागियों द्वारा लोक अधिकार केंद्र के संबंध में प्रश्न किए गए, जिसमें लोक अधिकार केंद्र की संरचना, अब तक आए प्रकरणों के संबंध में प्रश्न व निराकरण के तौर तरीके आदि के संबंध में प्रश्न किए। इस अवसर पर नेशनल टीम, राज्य, जिला व जनपद स्तर के अधिकारी कर्मचारियों द्वारा कार्यशाला में उपस्थिति दी गई एवं समस्त राज्यों के प्रतिभागियों से चर्चा की। जिले में चल रहे लोक अधिकार केंद्र संबंधी कार्यों पर विस्तार से प्रकाश डाला गया। लोक अधिकार केंद्र संचालन के लिए राज्य व जिला स्तर पर उनके विभिन्न प्रशिक्षण आयोजित किए। लोक अधिकार केंद्रों का विस्तारीकरण समस्त विकासखंडों में किया जाएगा जिससे घरेलू हिंसा एवं शासकीय योजनाओं के संबंध में समूहों द्वारा बेहतर कार्य किया जा सके।



मुख्यमंत्री डॉ. मोहन यादव से मंत्रालय में सेक्का क्लाइमेट फाउंडेशन के वाइस प्रेसिडेंट श्री क्ले स्टेंजर तथा यूनिवर्सिटी ऑफ़ कैलिफोर्निया के इंडिया एनर्जी एंड क्लाइमेट सेंटर के सीनियर एडवाइजर श्री मोहित भार्गव ने सौजन्य भेंट की।

राज्यपाल श्री पटेल ने घायलों को अस्पताल पहुंचाने वाले राहवीरों को किया सम्मानित

राहवीर योजना में 25 हजार की प्रोत्साहन राशि प्रदान की



भोपाल (नप्र)। राज्यपाल श्री मंगुभाई पटेल ने गुरुवार को सड़क दुर्घटनाओं में गंभीर रूप से घायलों को अस्पताल पहुंचाने वाले श्री हिमांशु साहू और श्री गगन सनोडिया को राहवीर योजनांतर्गत सर्किट हासस सिक्की में सम्मानित किया। उन्हें प्रशस्ति पत्र और 25 हजार रूपये की प्रोत्साहन राशि प्रदान की गई। राज्यपाल श्री पटेल ने यातायात प्रबंधन में सराहनीय कार्य के लिए ट्रॉफिक वॉर्डन दल प्रभारी श्री विजय नायक एवं शिवांशु नाग परिहार को भी सम्मानित किया। इस अवसर पर जनप्रतिनिधि, कलेक्टर सुश्री संस्कृति जैन, पुलिस अधीक्षक सुश्री सिमाला प्रसाद सहित अन्य उपस्थित थे।

एमपी के 34 विभाग नहीं बता पा रहे अधूरी परियोजनाएं 5 महीने से मांगी जा रही रिपोर्ट, बैंकों में जमा रुपए भी नहीं बता पाए

भोपाल (नप्र)। मध्य प्रदेश के 34 विभाग अब तक यह नहीं बता पाए हैं कि 31 मार्च 2025 की स्थिति में उनके विभाग के अधीन बजट नियंत्रण अधिकारियों ने बैंकों में कितनी राशि जमा कर रखी थी। साथ ही निर्माण विभागों की ओर से यह जानकारी भी नहीं दी गई है कि इस अवधि में कौन-कौन से बड़े कार्य और परियोजनाएं अधूरी रहें।

यह स्थिति तब है जब ऑडिटर जनरल कार्यालय की तरफ से हर महीने राज्य शासन को पत्र लिखा जा रहा है और वित्त विभाग ने बार-बार विभागों को जानकारी भेजने के निर्देश दिए हैं।

वित्तीय रिपोर्टिंग में हो रही देरी

वित्त विभाग के अधिकारियों के अनुसार, बजट नियंत्रण अधिकारियों की इस लापरवाही का सीधा असर सरकार की वित्तीय रिपोर्टिंग पर पड़ रहा है। इससे राज्य के वित्तीय लेनदेन का ब्यौरा तैयार करने में मुश्किलें आ रही हैं। महालेखाकार कार्यालय इस बार सीधे मुख्य सचिव को पत्र लिख चुका है। इसके बाद गुरुवार तक सभी विभागों को जानकारी भेजने के निर्देश एक बार फिर जारी किए गए हैं।

इससे पहले, महालेखाकार कार्यालय ने इसको लेकर इस वित्त वर्ष में सबसे पहले 29 अप्रैल को, फिर 20 मई और इसके बाद 24 जुलाई को पत्र लिखा था। इसके बाद भी जवाब नहीं मिला तो एक अगस्त को वित्त विभाग को अलग और मुख्य सचिव को अलग पत्र भेजकर जानकारी दिलाने को कहा है।

ट्रांसमिशन लाइनों के समीप बने घातक निर्माणों से सचेत करने ट्रांसको का अभियान जारी: ऊर्जा मंत्री श्री तोमर

भोपाल (नप्र)। ऊर्जा मंत्री श्री तोमर ने बताया है कि मध्यप्रदेश पावर ट्रांसमिशन कंपनी (एम.पी. ट्रांसको) द्वारा प्रदेश में एक्सट्रा हाईटेंशन ट्रांसमिशन लाइनों के आसपास प्रतिबंधित सीमा क्षेत्र में विद्युत सुरक्षा के निर्धारित मानकों की अनदेखी कर बने घातक व अवैध निर्माणों को हटाने और नागरिकों को विद्युत सुरक्षा मानकों के प्रति जागरूक करने के लिए विशेष अभियान चलाया जा रहा है।

नियमानुसार विद्युत सुरक्षा की दृष्टि से 132 के.वी. व उससे अधिक क्षमता की ट्रांसमिशन लाइनों के दोनों ओर 27 मीटर का करीडोर प्रतिबंधित क्षेत्र है। इस क्षेत्र में किसी भी प्रकार का निर्माण वर्जित है, क्योंकि ट्रांसमिशन तारों के हवा के दबाव से झूलने (स्विंग) की स्थिति में दुर्घटना की आशंका बनी रहती है।

600 से 950 गुना घातक है घरेलू बिजली से

प्रदेश में अनेक स्थानों पर ऐसे अवैध निर्माण पाए गए हैं, जो न केवल मानव जीवन के लिए गंभीर खतरा हैं बल्कि प्रदेश की बिजली आपूर्ति को भी लंबे समय के लिए बाधित कर सकते हैं। घरेलू बिजली की तुलना में ट्रांसमिशन लाइनों में प्रवाहित धारा लगभग 600 से 950 गुना अधिक घातक होती है।

मछली परिवार की कोठी पर चला बुलडोजर

15 हजार स्क्वायर फीट सरकारी जमीन पर बनाई थी तीन मंजिला इमारत, 25 करोड़ कीमत

भोपाल (नप्र)। भोपाल में झा तस्करी और रेप केस के आरोपी यासीन और शाहवर मछली के परिवार की तीन मंजिला कोठी प्रशासन ने धरशाही कर दी है। नगर निगम और पुलिस का दस्ता 6 जेसीबी और पोकलेन मशीनों से 15 हजार स्क्वायर फीट सरकारी जमीन पर बनाई गई इस अवैध इमारत को ढहाने में जुटे। कार्रवाई गुरुवार सुबह करीब 11 बजे शुरू की गई थी, जो शाम 4.30 बजे तक चली। बिल्डिंग तोड़ने से पहले कोठी में रखा सामान बाहर निकाला गया। एसडीएम विनोद सोनकिया समेत पुलिस के आला अफसर मौके पर छटे रहे।

भोपाल पुलिस ने कॉलेज छात्राओं से जुड़े रेप-ब्लैकमेलिंग केस में शाहवर मछली और उसके भतीजे यासीन को गिरफ्तार किया था। इन दोनों की गिरफ्तारी के बाद चाचा शारिक मछली भी पुलिस की गिरफ्त में आया।



टीकाकरण के बाद क्या करें ?

टीका लगवाने के बाद कम से कम 30 मिनट तक वैक्सीनेशन सेंटर में रुकें। किसी भी तरह की घबराहट, एलर्जी, रेश, सांस लेने में परेशानी या चक्कर आने पर तुरंत ड्यूटी डॉक्टर को सूचित करें।

यलो फीवर वैक्सीन से साइड इफेक्ट्स भी हो सकते हैं

- हल्के दुष्प्रभाव (1 में से 4 लोगों में)
- बुखार, शरीर में दर्द, सिरदर्द, थकान, इंजेक्शन वाली जगह पर सूजन या दर्द।
- आमतौर पर ये असर 3-9 दिन में शुरू होते हैं और एक हफ्ते तक रहते हैं।

गंभीर दुष्प्रभाव

- 55 हजार में से एक में गंभीर एलर्जिक रिएक्शन।
- 1 लाख 25 हजार में से एक में नर्वस सिस्टम पर असर।
- 2 लाख 50 हजार में से एक में अंगों में फेल्योर वाली जानलेवा बीमारी – जिसमें आधे मामलों में मौत हो जाती है।
- 1 लाख 30 हजार में से एक को अचानक खुजली, चक्कर या अस्थमा जैसा रिएक्शन।
- 80 लाख में से एक को ब्रेन इम्पेमेंशन (एन्सेफलाइटिस) हो सकता है।



वैक्सीन की सप्लाई हिमाचल के रास्ते- डॉक्टरों के मुताबिक, कोविड-19 महामारी ने यलो फीवर वैक्सीन के उत्पादन और आपूर्ति को भी प्रभावित किया है। विशेषज्ञों के अनुसार यह वैक्सीन बाजोल, फ्रांस और रूस में बनती है और वहां से विश्व स्वास्थ्य संगठन के जरिए भारत सरकार को दी जाती है।

इसके बाद वैक्सीन की खेप हिमाचल प्रदेश के कसौली में केंद्रीय अनुसंधान संस्थान (सीआरआई) भेजी जाती है, जहां गुणवत्ता जांच के बाद देशभर के सेंट्रों में आपूर्ति की जाती है।

देश में 63 सेंटर, मध्यप्रदेश में

सिर्फ एक- भारत में यलो फीवर टीकाकरण के लिए कुल 63 अधिकृत केंद्र हैं। लेकिन मध्य प्रदेश में केवल एम्स भोपाल ही यह सुविधा देता है। यहां वैक्सीन दोबारा आने से प्रदेश के यात्रियों को देश के अन्य राज्यों के सेंट्रों का रुख नहीं करना पड़ेगा, जिससे समय और खर्च दोनों बचेंगे।

संस्कृति विभाग

मछुआ कल्याण एवं मत्स्य विभाग

31 मार्च 2025 तक मांगी गई थी यह जानकारी

वित्त विभाग ने विभागों से 31 मार्च 2025 की स्थिति में ये जानकारी मांगी थी।

- तय बजट के अलावा अन्य खर्च
- अनपेक्षित बिलों से संबंधित देनदारियां
- आउटसाइड फंड ऑपरेशन की स्थिति
- बैंकों में जमा राशि
- पंचायत राज संस्थाओं को दी जाने वाली बकाया ग्रांट
- पीपीपी मोड और जनभागीदारी के तहत हुए निवेश की जानकारी
- नई योजनाओं पर लिए गए नीतिगत निर्णयों का संभावित कैश फ्लो
- संस्थाओं को दी गई ग्रांट की पूरी जानकारी
- सिंचाई परियोजनाओं के वित्तीय परिणाम
- अब तक नहीं दी गई यह महत्वपूर्ण जानकारी
- बिजली योजनाओं के वित्तीय परिणाम
- अपूर्ण बड़े कार्यों की सूची
- नए ऋण और अग्रिम (एडवांस) की जानकारी
- ऋण की अदायगी और बकाया स्थिति
- ऋण और अग्रिम का संश्लेषित विवरण (समरी)
- निगमों, सरकारी कंपनियों और सहकारी संस्थानों को दी गई सहायता, ऋण व लाभांश की रिपोर्ट



इन विभागों के 58 बीसीओ ने नहीं दी रिपोर्ट

अब तक 58 बजट नियंत्रण अधिकारियों (बीसीओ) ने वित्तीय जानकारी नहीं भेजी है। संबंधित विभाग हैं,

राजस्व विभाग
लोक परिसंपत्ति प्रबंधन
एमएसएमई
जनजातीय कार्य विभाग
नवीन और नवकरणीय ऊर्जा
अनुसूचित जाति कल्याण
कुटीर एवं ग्रामोद्योग
महिला एवं बाल विकास
वाणिज्यिक कर
संसदीय कार्य
विमानन

लोक सेवा प्रबंधन
तकनीकी शिक्षा, कौशल विकास एवं रोजगार
वित्त विभाग
उच्च शिक्षा
सामान्य प्रशासन
वन विभाग
खनिज साधन
किसान कल्याण एवं कृषि विकास
श्रम विभाग
लोक स्वास्थ्य एवं चिकित्सा शिक्षा
नगरीय विकास एवं आवास
लोक निर्माण विभाग
गृह विभाग
स्कूल शिक्षा
विधि एवं विधायी कार्य
जनसंपर्क विभाग
खाद्य, नागरिक आपूर्ति एवं उपभोक्ता संरक्षण

धौलपुर के दमोह झरने में डूबा एयरफोर्स का जवान

साथी बिना बताए भागे, ग्वालियर से पिकनिक मनाने आए थे, एसडीआरएफ –गोताखोर कर रहे तलाश



पुलिस को 12 घंटे बाद मिली सूचना

थानाधिकारी ने बताया कि जवान बुधवार शाम करीब 6 बजे डूबा था। गुरुवार सुबह ग्वालियर से एयरफोर्स अधिकारी का फोन आया तब हदसे का पता चला। सूचना मिलते ही पुलिस तुरंत मौके पर पहुंची। पुलिस ने लापता जवान की तलाश शुरू कर दी है। राहत और बचाव कार्य के लिए एसडीआरएफ की टीम को बुलाया गया है। साथ ही स्थानीय गोताखोर भी तलाश में जुटे हैं।

300 फीट ऊंचाई से गिरता है पानी

धौलपुर जिले के सरमथुरा उपखंड में दमोह एक प्राकृतिक झरना है, जो बारिश के दिनों में पर्यटकों के लिए आकर्षण का केंद्र बना रहता है। इसमें 300 फीट ऊंचाई से पानी गिरता है। पानी इतना साफ है कि पानी के अन्दर जमीन की सतह भी देखी जा सकती है। घने जंगल के बीच स्थित यह एक दर्शनीय पर्यटन स्थल है।